

एनडीए के सभी मुख्यमंत्रियों ने जातीय जनगणना का समर्थन किया

‘जिस भ्रष्टाचार की शिकायत मैंने की उसी में मुझे फंसाया जा रहा है’

ज्योति पाकिस्तानी यूट्यूबर के साथ मिलकर काम करती थी

प्रधानमंत्री की अध्यक्षता में हुई बैठक में राजग शासित राज्यों के 20 मुख्यमंत्री, 18 उपमुख्यमंत्री शामिल हुए

नयी दिल्ली, 25 मई। नेशनल डेमोक्रेटिक अलायंस (एन.डी.ए.) शासित राज्यों के मुख्यमंत्रियों और उपमुख्यमंत्रियों की रविवार को यहां हुयी बैठक में सुशासन के मुद्दों पर चर्चा की गयी और जातीय जनगणना करने के केन्द्र सरकार के फैसले का पूरी तरह समर्थन किया गया। प्रधानमंत्री नरेन्द्र मोदी की अध्यक्षता में हुई इस बैठक में एन.डी.ए. शासित राज्यों के सभी 20 मुख्यमंत्रियों और 18 उपमुख्यमंत्रियों के अलावा भारतीय जनता पार्टी के अध्यक्ष जे पी नड्डा, रक्षा मंत्री राजनाथ सिंह और गृह मंत्री अमित शाह भी मौजूद थे। बैठक के बाद नड्डा ने कहा,बैठक में दो प्रस्ताव पारित किए गए। पहला प्रस्ताव ‘ऑपरेशन सिंदूर’ पर था, जिसमें

- **बैठक में सर्वसम्मति से पारित प्रस्ताव में “ऑपरेशन सिंदूर” के लिए प्रधानमंत्री मोदी के नेतृत्व तथा भारतीय सेना की बहादुरी की प्रशंसा की गई।**
- **बैठक में भारतीय जनता पार्टी के अध्यक्ष जे.पी. नड्डा, रक्षा मंत्री राजनाथ सिंह व गृह मंत्री अमित शाह भी मौजूद थे।**

प्रधानमंत्री मोदी के नेतृत्व और हमारी सेना के काम की प्रशंसा की गई तथा सेना द्वारा दिखाई गई बहादुरी की अत्यधिक सराहना की गई। यह प्रस्ताव सर्वसम्मति से पारित किया गया। नड्डा ने कहा,जातीय जनगणना पर भी बैठक में एक प्रस्ताव पारित किया गया और सभी ने इस पर अपनी सहमति

दी। साथ ही, मोदी के इस फैसले की प्रशंसा की और उन्हें बधाई दी। भाजपा अध्यक्ष ने कहा कि ‘ऑपरेशन सिंदूर’ संबंधी प्रस्ताव राजस्थान के मुख्यमंत्री भजनलाल शर्मा द्वारा प्रस्तावित किया गया और महाराष्ट्र के उप मुख्यमंत्री एकनाथ शिंदे ने इसका अनुमोदन किया। हरियाणा के मुख्यमंत्री

नायब सिंह सैनी ने जातीय जनगणना प्रस्ताव रखा और इसका अनुमोदन आंध्र प्रदेश के उप मुख्यमंत्री पवन कल्याण ने किया।

नड्डा ने कहा, बैठक में नक्सलियों के खिलाफ चल रहे अभियान पर भी चर्चा हुई और चर्चा में, छत्तीसगढ़ के मुख्यमंत्री विष्णु देव साय ने लड़ाई और इसमें मिली सफलता पर चर्चा की। उपस्थित मुख्यमंत्रियों में योगी आदित्यनाथ, नीतीश कुमार, एन चंद्रबाबू नायडू, हिमंत विश्व शर्मा, देवेन्द्र फडणवीस और मोहन यादव आदि शामिल थे। बैठक में एन.डी.ए. सरकार की पहली वर्षगांठ, अंतरराष्ट्रीय योग दिवस के एक दशक पूरे होने भी विचार-विमर्श किया गया।

- **पूर्व राज्यपाल सत्यपाल मलिक ने केन्द्र सरकार व सीबीआई पर गंभीर आरोप लगाये।**

सरकार और सीबीआई पर गंभीर आरोप लगाए हैं। उन्होंने दावा किया कि जिस भ्रष्टाचार की शिकायत उन्होंने खुद की थी, उसी में उन्हें फंसाया जा रहा है। सत्यपाल मलिक ने अपनी एक्स पोस्ट में कहा कि वह किसान पुत्र हैं और पूर्व प्रधानमंत्री चौधरी चरण सिंह के सिद्धांतों का पालन करते हुए अपने राजनीतिक जीवन में पूरी तरह ईमानदार (शेष अंतिम पृष्ठ पर)

नई दिल्ली, 25 मई। जासूसी के आरोप में गिरफ्तार हिसार की युट्यूबर ज्योति मल्होत्रा के बारे में बड़ा खुलासा हुआ है। ज्योति मल्होत्रा के मोबाइल फोन से पता चलता है कि वो पाकिस्तान के फेमस युट्यूबर ज़ीशान हुसैन के साथ लगातार संपर्क में रहती थी। ज़ीशान के साथ मिलकर ज्योति, पाकिस्तान की बेहतर इमेज बनाने का काम कर रही थी। ज्योति मल्होत्रा ज़ीशान के साथ कई और पाकिस्तानी यूट्यूबर्स के संपर्क में रहती थी। दो महीने पहले ज्योति मल्होत्रा जब धार्मिक वीजा पर पाकिस्तान गईं थी तो वहां उसने ज़ीशान को मैसेज किया। ज़ीशान ज्योति मल्होत्रा से मिलने कताशराज मंदिर आया था। दोनों ने अपने अपने यूट्यूब पेज पर पाकिस्तान की

- **पाकिस्तानी यूट्यूबर ज़ीशान ने अपनी वीडियो में कहा कि ज्योति हिन्दुस्तान की ही नहीं, पाकिस्तान की भी एंबेसडर हैं, जो पाकिस्तान, लाहौर के बारे में भारत में अच्छी जानकारी दे रही है।**

तारीफों के कसीदे पढ़े थे। दोनों ने ये दिखाने की कोशिश की कि पाकिस्तान में प्राचीन मंदिर और हिन्दुओं का कितना ध्यान रखा जाता है, जबकि दुनिया जानती है कि पाकिस्तान में हिन्दुओं और हिन्दू मंदिरों का क्या हाल किया जा रहा है। ज़ीशान ने अपनी वीडियो में ज्योति मल्होत्रा के लिए कहा कि ज्योति हिंदुस्तान की ही नहीं, पाकिस्तान की भी एंबेसडर हैं, जो पाकिस्तान, लाहौर के बारे में भारत में

अच्छी जानकारी दे रही है। ज़ीशान लाहौर का फेमस युट्यूबर है। इस बात की जांच की जा रही है कि क्या ज़ीशान से अटारी बॉर्डर के बारे में, बॉर्डर डिप्लॉयमेंट के बारे में क्या ज्योति ने कोई जानकारी शेयर की थी। साथ ही जिन 2 पाकिस्तानी ऑपरेटिव्स के साथ ज्योति ने अली हसन के जरिए मुलाकात की थी क्या वहां ज़ीशान भी आया था, यह भी पता लगाया जा रहा है। (शेष अंतिम पृष्ठ पर)

लालू यादव ने पुत्र तेजप्रताप को पार्टी और परिवार से बाहर निकाला

तेजप्रताप ने शनिवार को फेसबुक पर एक फोटो पोस्ट किया था कि वे 12 साल से रिलेशनशिप में हैं

पटना, 25 मई। राष्ट्रीय जनता दल (राजद) प्रमुख लालू प्रसाद यादव ने अपने बड़े बेटे तेजप्रताप यादव को पार्टी और परिवार से निष्कासित कर दिया है।

लालू यादव ने एक महिला के साथ तेजप्रताप यादव का फोटो और वीडियो वायरल होने के बाद रविवार को सोशल नेटवर्किंग साइट फेसबुक पर पोस्ट करके अपने बड़े पुत्र को पार्टी और परिवार से निष्कासित किये जाने की जानकारी दी। उन्होंने फेसबुक पर लिखा, “निजी जीवन में नैतिक मूल्यों की अवहेलना करना सामाजिक न्याय के लिए हमारे सामूहिक संघर्ष को कमजोर करता है। ज्येष्ठ पुत्र की गतिविधि, लोक आचरण तथा गैर जिम्मेदाराना व्यवहार हमारे पारिवारिक मूल्यों के अनुरूप नहीं है। अतएव उपरोक्त परिस्थितियों के चलते उसे पार्टी और परिवार से दूर करता हूं। अब से पार्टी और परिवार में उसकी किसी भी प्रकार की कोई भूमिका नहीं रहेगी। उसे पार्टी से छह साल के लिए निष्कासित किया जाता है।” राजद प्रमुख ने आगे लिखा, “अपने निजी जीवन का भला-बुरा और गुण-दोष देखने में वह स्वयं सक्षम है। उससे जो भी लोग संबंध रखेंगे वो स्वविवेक

- **लालू यादव ने कहा कि उनके ज्येष्ठ पुत्र की गतिविधि, लोक आचरण व गैर जिम्मेदाराना व्यवहार हमारे पारिवारिक मूल्यों व संस्कारों के अनुरूप नहीं हैं। मैं उसे पार्टी और परिवार से दूर करता हूँ।**
- **तेजप्रताप की शादी 2018 में पूर्व मुख्यमंत्री दारोगा राय की पोती ऐश्वर्या राॅय से हुई थी। उनके तलाक का मामला अदालत में चल रहा है।**

से निर्णय लें। लोकजीवन में लोकलाज का संदेह हिमायती रहा हूं। परिवार के आज़ाकारी सदस्यों ने सार्वजनिक जीवन में इसी विचार को अंगीकार कर अनुरसरण किया है। धन्यवाद।” गौरतलब है कि शनिवार को तेजप्रताप यादव के फेसबुक अकाउंट से, एक लड़की के साथ तस्वीर पोस्ट करते हुए लिखा गया था, मैं तेजप्रताप यादव और मेरे साथ इस तस्वीर में जो दिख रही हैं उनका नाम अनुष्का यादव है। हम दोनों पिछले 12 सालों से एक दूसरे को जानते हैं और प्यार भी करते हैं। हमलोग पिछले 12 सालों से एक रिलेशनशिप में रह रहे हैं। मैं बहुत दिनों से आपलोगों से यह बात कहना चाहता था पर समझ नहीं आ रहा था कैसे कहूं.... इसलिए आज इस पोस्ट के माध्यम से अपने दिल की बात आप

सब के बीच रख रहा हूं। आशा करता हूं आपलोग मेरी बातों को समझेंगे। कुछ देर बाद इस पोस्ट को डिलीट कर दिया गया। पोस्ट के करीब पांच घंटे बाद तेजप्रताप ने अपने एक्स अकाउंट से पोस्ट कर जानकारी दी कि उनका अकाउंट हैक कर लिए गया है और ये फर्जी पोस्ट है और फोटो एडिट किया गया है। हालांकि, उनके इस दावे के बाद छह फोटो और दो वीडियो वायरल हो गए। इसमें उनकी शादी से लेकर करवा चौथ मनाने तक के दावे किए जा रहे हैं। गौरतलब है कि तेजप्रताप यादव शादीशुदा हैं। उनकी शादी मई 2018 में बिहार के पूर्व मुख्यमंत्री दारोगा राय की पौत्री और पूर्व मंत्री चंद्रिका राय की पुत्री ऐश्वर्या राय से हुई है। उनके तलाक का मामला अदालत में चल रहा है।

दिल्ली, यूपी-राजस्थान में आंधी-बारिश से मौसम सुधरा

नई दिल्ली, 25 मई। दिल्ली-एनसीआर सहित देशभर में मौसम का मिजाज एक बार फिर बदल गया है। दिल्ली से लेकर यूपी-राजस्थान तक आंधी-बारिश से मौसम सुहावना हो गया है।

केरल से शुरू हुआ मॉनसून भी गुजरात और महाराष्ट्र में एंटी कर चुका है। मौसम विभाग ने कल के लिए वेदर फोरकास्ट जारी किया है कि कल देश के कुछ हिस्सों में भारी बारिश और आंधी-तूफान की संभावना है, जबकि अन्य क्षेत्रों में गर्मी और लू का प्रकोप जारी रहेगा। दक्षिण-पश्चिम मॉनसून के

- **पश्चिमी राजस्थान में सोमवार को गंभीर लू की स्थिति बनी रहने की संभावना।**

प्रभाव से दक्षिणी और पूर्वोत्तर राज्यों में बारिश की गतिविधियां बढ़ेंगी। पश्चिमी राजस्थान में कल लू से लेकर गंभीर लू की स्थिति बनी रहेगी। अधिकतम तापमान 42-45 डिग्री सेल्सियस तक पहुँच सकता है। धूल भरी आंधी (40-50 किमी प्रति घंटे) की संभावना है। पूर्वी राजस्थान में कुछ स्थानों पर हल्की बारिश या गरज-चमक के साथ बौछाँर पड़ सकता है। जयपुर में अधिकतम तापमान 43 डिग्री और न्यूनतम 29 डिग्री रह सकता है।

भंडारण निगम : 1 5 0 करोड़ रूपए के घोटाले में वरिष्ठ अधिकारियों की संदिग्ध भूमिका

एसीबी महानिदेशक को लिखे पत्र में तत्कालीन कार्यकारी निदेशक, संयुक्त निदेशक व प्रबंध निदेशकों की भूमिका की जाँच की माँग

- कार्यालय संवाददाता- जयपुर, 25 मई । राजस्थान राज्य भंडारण निगम द्वारा पूर्ववर्ती अशोक गहलोत सरकार के कार्यकाल में मैसर्स शुभम लॉजिस्टिक और आरिगो कॉमोडिटीज के साथ गोदामों को किराये पर देने के अनुबंध और उसकी आड में हुए तथाकथित 150 करोड़ रूपये के घोटाले के मामले में अब नया मोड़ आया है।

राज्य भंडारण निगम के अध्यक्ष एवं प्रबंध निदेशक ने 9 मई 2025 को ए.सी.बी. महानिदेशक को पत्र लिखकर निगम के तत्कालीन कार्यकारी निदेशक विश्वास पारीक और संयुक्त निदेशक योगेश कुमार वर्मा और तत्कालीन प्रबंध निदेशकों की भूमिका की भी जांच करने की मांग उठाई है।

निगम की ओर से पत्र में लिखा है कि, इन दोनों वरिष्ठ अफसरों के प्रस्ताव पर तत्कालीन प्रबंध निदेशकों ने गैरकानूनी रूप से 2 आर्बिट्रेशन केसों की सीमा का उल्लंघन करते हुए करणी सिंह राठौड़ को आर्बिट्रेटर नियुक्त करवाया।

बाद में करणी सिंह राठौड़ ने आर्बिट्रेशन संख्या पी.एम. सी. 1/2020, पी.एम. सी. 2/2020

- **कार्यकारी निदेशक विश्वास पारीक व संयुक्त निदेशक योगेश कुमार वर्मा के प्रस्ताव पर तत्कालीन प्रबंध निदेशकों ने दो आर्बिट्रेशन केसों की सीमा का उल्लंघन कर करणी सिंह राठौड़ को आर्बिट्रेटर नियुक्त करवाया। उनके तीन प्रकरणों में भंडारण निगम के विरुद्ध दिये आदेशों की अपील वाणिज्यिक न्यायालय में विचाराधीन है।**
- **भंडारण निगम में 16 मई 2023 से 10 जनवरी 2024 तक अध्यक्ष की नियुक्ति नहीं की गई, ताकि निगम संचालक मंडल और अध्यक्ष के द्वारा आर्बिट्रेटर नियुक्ति में कोई प्रभावी प्रशासनिक निर्णय नहीं हो सके।**

और पी.एम.सी.3/2020 में भंडारण निगम के विरुद्ध ही आदेश पारित किए, जिसकी अपील वाणिज्यिक न्यायालय में विचाराधीन है। ऐसी परिस्थिति में इस बिन्दु को अनुसंधान में शामिल किया जाना आवश्यक है कि, तत्कालीन कार्यकारी निदेशक विश्वास पारीक और तत्कालीन संयुक्त निदेशक योगेश कुमार वर्मा के प्रस्ताव पर ही तत्कालीन प्रबंध निदेशकों ने इस प्रकार से आर्बिट्रेटर को नियुक्त करने का निर्णय लिया, जिसका उद्देश्य भंडारण निगम को और अधिक वित्तीय हानि पहुंचाने

का था। संदीप वर्मा ने अपने पत्र में एसीबी महानिदेशक को लिखा कि, कृषि मंत्री डॉ. किरोड़ीलाल मीणा ने भी 16 मई 2024 को इस संबंध में एक शिकायती पत्र लिखा था, जिसमें तत्कालीन मुख्यमंत्री के नाम का भी उल्लेख है। इस क्रम में भ्रष्टाचार निरोधक ब्यूरो द्वारा प्रार्थमिक जांच संख्या 36/2024 थी 16 मई 2024 को दर्ज की हुई है। इसके अलावा एक तथ्य यह भी है कि, 16 मई 2023 से 10 जनवरी 2024 तक राज्य भंडारण निगम में अध्यक्ष की नियुक्ति भी नहीं की गई थी, ताकि

निगम संचालक मंडल और अध्यक्ष के द्वारा आर्बिट्रेटर नियुक्ति में कोई भी प्रभावी प्रशासनिक निर्णय नहीं हो सके।

सेना का अपमान करने वाले भाजपा नेताओं पर मोदी खामोश हैं : खड़गे

नयी दिल्ली, 25 मई। कांग्रेस अध्यक्ष मल्लिकार्जुन खड़गे ने कहा है कि भारतीय जनता पार्टी (भाजपा) नेता और मंत्री पहलगाम मुद्दे पर सेना और शहीदों का अपमान कर रहे हैं लेकिन प्रधानमंत्री नरेंद्र मोदी उनके खिलाफ कार्रवाई करने की बजाय खामोश हैं।

- **कांग्रेस अध्यक्ष ने भाजपा सांसद रामचंद्र जांगड़ा, मध्य प्रदेश के उपमुख्यमंत्री जगदीश खेड़ा व मंत्री विजय शाह के बयानों पर कार्यवाही की माँग की।**

खड़गे ने कहा भाजपा के नेताओं में पहलगाम के पीड़ितों और बहादुर सेना पर लांछन लगाने की होड़ चल रही है। भाजपा के राज्यसभा सांसद रामचंद्र जांगड़ा के शर्मनाक बयान से एक बार (शेष अंतिम पृष्ठ पर)

हिमाचल में बादल फटा, 15 गाड़ियाँ बर्हीं

नई दिल्ली, 25 मई। हिमाचल प्रदेश के शिमला जिले के जगातखाना क्षेत्र में शनिवार देर रात बादल फटने की घटना से भारी तबाही मच गई। तेज बारिश के चलते नाले में अचानक आई बाढ़ में करीब 15 वाहन बहकर सतलुज नदी में समा गए। स्थानीय लोगों ने बताया कि तेज बहाव में गाड़ियां ऐसे बहती नजर आई जैसे ताश के पते हों। इलाके में अफरातफरी और भय का

- **रामपुर के ऊपरी क्षेत्रों में ओलावृष्टि से सेब की फसल को नुकसान।**

माहौल बन गया। अतिरिक्त जिला दंडाधिकारी ज्योति राणा ने पुष्टि की कि बादल फटने की घटना से जन-धन की हानि की संभावना को देखते हुए प्रशासन ने स्थिति पर नजर रखी हुई है। उन्होंने बताया कि रामपुर में तेज बारिश के कारण तीन (शेष अंतिम पृष्ठ पर)

अमृतसर, 25 मई। पंजाब के अमृतसर के जंड़ियाला गुरु में दो नंबर वार्ड से अकाली दल के पार्षद की दिन दिहाड़े गोली मारकर हत्या कर दी गई। अमृतसर के छेहरटा साहिब में गोली चली है। मोटरसाइकिल में सवार हो कर आए दो हमलावरों ने अकाली दल के पार्षद हरजिंदर सिंह ब्राह्मण पर ताबड़तोड़ गोलियां चलाई हैं।

- **मोटर साइकिल पर सवार हमलावरों ने पार्षद हरजिन्दर सिंह पर ताबड़तोड़ गोलियाँ चलाई।**

अकाली दल के पार्षद हरजिंदर सिंह ब्राह्मण को तीन से चार गोलियां लगी हैं। अस्पताल पहुंचे पार्षद को डॉक्टरों ने मृतक घोषित कर दिया।मिली जानकारी के अनुसार, दोनों हमलावर मोटरसाइकिल में सवार होकर आए थे। एक ने मोटरसाइकिल को स्टार्ट रखा, दूसरे ने पार्षद पर गोलियां बरसा दीं। पुलिस इस पूरे मामले की जांच में जुट गई है।

पुलिस की टीम अब इलाके में लगे सीसीटीवी फुटेज को खंगाल रही है। साथ ही स्थानीय लोगों से भी पूछताछ की जा रही है।

एनडीए मुख्यमंत्री परिषद बैठक में भजनलाल ने कहा, समझौते के स्थगन से पाकिस्तान को कड़ा संदेश गया

नई दिल्ली/जयपुर, 25 मई। मुख्यमंत्री भजनलाल शर्मा ने कहा कि सिंधु जल समझौते को सस्पेंड करना प्रधानमंत्री नरेन्द्र मोदी का बड़ा साहसिक निर्णय है। उन्होंने कहा कि इस समझौते के स्थगन से पाकिस्तान को कड़ा संदेश गया है तथा इससे सीमावर्ती क्षेत्र के लोगों को पहले की अपेक्षा अधिक पानी भी उपलब्ध हो सकेगा। मुख्यमंत्री रविवार को प्रधानमंत्री नरेंद्र मोदी की अध्यक्षता में नई दिल्ली में आयोजित एनडीए मुख्यमंत्री परिषद को संबोधित कर रहे थे।

मुख्यमंत्री ने कहा कि ऑपरेशन सिंदूर के माध्यम से भारत ने पाकिस्तान को जिस तरह का संदेश दिया है उससे हमें विश्वास है कि भविष्य में पाकिस्तान इस प्रकार का कोई दुस्साहस करने से

- **मुख्यमंत्री ने कहा कि प्रधानमंत्री की पहल पर शुरु किया गया “एक पेड़ माँ के नाम” अभियान, राजस्थान में जन आंदोलन बन गया है। वर्ष 2024-25 में 7.35 करोड़ पौधे लगाये गये थे। इस वर्ष 10 करोड़ पौधे लगाने का लक्ष्य रखा गया है।**

पहले दस बार सोचेगा। ऑपरेशन सिंदूर के दौरान प्रधानमंत्री स्वयं लगातार मॉनिटरिंग करते हुए अपडेट लेते रहे। मुख्यमंत्री ने कहा कि ऑपरेशन सिंदूर के बाद प्रधानमंत्री की बीकानेर की पहली विशाल जनसभा से प्रदेशवासियों में भी अभूतपूर्व उत्साह और जोश का संचार हुआ है। राष्ट्रीय जनतांत्रिक गठबंधन मुख्यमंत्री परिषद की इस बैठक में ऑपरेशन सिंदूर की उल्लेखनीय

सफलता के लिए भारत के बहादुर सशस्त्र बलों को तहेदिल से बधाई देते हुए अटूट साहस और समर्पण की प्रशंसा की गई। परिषद ने अपने प्रस्ताव में कहा कि प्रधानमंत्री नरेन्द्र मोदी के नेतृत्व में सैनिकों के वन रैक-वन पेंशन लागू की गई। जिससे कई पूर्व सैनिकों के जीवन में बदलाव आया है। शर्मा ने कहा कि प्रधानमंत्री की पहल पर शुरू किया गया एक पेड़ माँ के नाम अभियान राज्य में जन आंदोलन



मुख्यमंत्री भजनलाल शर्मा ने रविवार को नई दिल्ली में प्रधानमंत्री नरेन्द्र मोदी की अध्यक्षता में हुई एन.डी.ए. मुख्यमंत्री परिषद में भाग लिया। उन्होंने कहा कि ऑपरेशन सिंदूर के बाद प्रधानमंत्री की बीकानेर की पहली विशाल जनसभा से प्रदेशवासियों में भी जोश का संचार हुआ है।

बन चुका है। इस अभियान के तहत वर्ष 2024-25 में राज्य में 7.35 करोड़

से अधिक पौधे लगाये गये हैं तथा हर पेड़ को जिओ टैगिंग भी की गई है। इसी

तरह इस वर्ष 10 करोड़ पौधे लगाने का लक्ष्य रखा गया है।

सार-समाचार नि:शुल्क मेडिकल शिविर लगाया

रावतभाटा, (निसं)। अंजुमन सिराजुल इस्लाम सोसायटी की और से रविवार को इंदगाह प्रांगण में नि:शुल्क स्वास्थ्य शिविर आयोजित हुआ। कोटा के सुधा मेडिकल कॉलेज, हेलिंग्स हैंड संस्था का सहयोग रहा, शिविर में विभिन्न प्रकार की जांचें तथा दवाइयों का नि:शुल्क वितरण किया गया। अंजुमन सिराजुल इस्लाम सोसायटी सदर हाजी मजहर हुसैन भाटी ने जानकारी देते हुए बताया कि लगातार विभिन्न गतिविधियां संचालित की जा रही है। उन्होंने कहा कि हमारा सदैव यह प्रयास रहता है कि समाज के वंचित और आर्थिक रूप से पिछड़े लोगों की सहायता हो सके, इसी प्रयास में इस शिविर का आयोजन किया गया। शिविर में 610 रोगियों की जांच कर नि:शुल्क दवाओं का वितरण, आंखों की जांच सहित विभिन्न प्रकार की स्वास्थ्य जांचें नि:शुल्क की गईं। जिसमें थायराइड और सीबीसी की जांच सेवार्थ पेंथोलोजी लेब द्वारा नि:शुल्क कि गई। वही 7 रोगियों का नि:शुल्क ऑपरेशन के लिए कोटा रेफर किया गया, शिविर में वृद्धजनों तथा युवाओं ने उत्साह से भाग लिया। शिविर में डॉ. अक्षत, डॉ. समर्थ, डॉ. रुखसार, डॉ. नूपुर, डॉ. जीशान आयजुदीन खान ने रोगियों की जांच कर उपचार किया। शिविर में भाजपा किसान मोर्चा प्रदेश उपाध्यक्ष कमलेन्द्र सिंह हाड़ा, राजस्थान विद्युत उत्पादन निगम अधिशासी अभियंता आशीष कुमार जैन, पंजाबी समाज अध्यक्ष बालकिशन गुलाटी, क्षित्रय समाज के चंद्र सिंह भाटी, मोटर मार्फिट अध्यक्ष गोविंद गुला, हर्ष जैन, हाजी मुबारक हुसैन, मदीना एम ए खान, अंजुमन सेक्रेटी मोहम्मद हुसैन, नावब सुदर हनीफ मोहम्मद मंसूरी, मोहम्मद इक्राबाल, फैयाज खान, शम्बीर ताई, नियाज मोहम्मद, हैदर खान, शिक्षा समिति अध्यक्ष मोहम्मद हनीफ शायर, शेख हबीब, हबीबुरहमान, पेरा इमाम हाफिज समीर खान, केशियर इम्तियाज शेख, मदरसा प्रिंसिपल साविर खान, जफर भाटी, अल्पसंख्य नगर अध्यक्ष शेख इरफान, लतीफ अंसारी, मुशीरी रियाज, अनवर खान, जाहिद अली, हसन खान, महबूब राठौड़, आरिफ बेग, आबिद हुसैन, सोमू शरीफ बेग, जाकिर खान, सरफराज अंसारी, रईस अंसारी, नेशनल रफीक मंसूरी, कैफ अंसारी मोहम्मद, रेहान मोहम्मद, फैजान, आदिल मंसूरी, कासिम शेख, अयुब खान तथा अन्य गणमान्य नागरिक उपस्थित रहे।

तिरंगा यात्रा को लेकर बैठक आयोजित

छबड़ा (निसं)। स्थानीय भाजपा कार्यालय पर एक बैठक प्रदेश प्रतिनिधि ब्रम्हानंदसिंह सिंघवी, मुकेश केरवालिया तिरंगा यात्रा जिला संयोजक, ब्रम्हानंद शर्मा जिला महामंत्री, महाराजसिंह सिंघवी विधानसभा संयोजक, महावीर नामा सहसंयोजक, रैली संयोजक हरिओम नागर प्रधान के आतिथ्य में आयोजित की गई। बैठक में आगामी 29 मई को निकालने वाली तिरंगा यात्रा पर चर्चा की गई। तिरंगा यात्रा 29 मई को दोपहर 12 बजे हरनावदाशहाजी से रवाना होकर 2 बजे छीपाबडौद एवं 5 बजे छबड़ा भाजपा कार्यालय पहुंचने के बाद यहां तिरंगा यात्रा निकाली जाएगी। वक्ताओ ने कहा कि ऑपरेशन सिंदूर की कामयाबी के बाद शीर्ष नेतृत्व के आदेशानुसार सेना का सम्मान करने के लिए देश के प्रत्येक विधानसभा क्षेत्र में तिरंगा यात्रा निकाली जा रही है, इस यात्रा में भाजपा के प्रत्येक कार्यकर्ता को शामिल होकर यात्रा को सफल बनाने का आग्रह किया। बैठक में सेमली मण्डल अध्यक्ष रामप्रसाद नागर, बागचा मण्डल अध्यक्ष हेमराज लोधा, छीपाबडौद मण्डल अध्यक्ष हितेश वैष्णव, तिरंगा यात्रा सेमली मण्डल संयोजक आशीष गालव, संयोजक मनीष मीणा, सहसंयोजक रवि शर्मा, नगर मण्डल सहसंयोजक रोहित अरोड़ा, गोविन्द तिलारी, महिला मोर्चा संयोजक हंस कंवर, पूर्व मण्डल अध्यक्ष निरंजन शर्मा, पूर्व मण्डी चैयरमैन गोपाललाल नागर, पूर्व उपाध्यक्ष रामचरण मीणा, अमित करतला समेत कई भाजपा कार्यकर्ता मौजूद रहे।

भव्या पारीक ने वाणिज्य संकाय में 97.60 प्रतिशत अंक प्राप्त किए

छबड़ा (निसं)। कस्बे की बालिका भव्या पारीक ने 12वीं कक्षा में वाणिज्य संकाय से 97.60 प्रतिशत अंक प्राप्त कर परिवार एवं समाज का नाम रोशन किया। बालिका के पिता राम कुमार पारीक और माता मोना पारीक एक निजी स्कूल में अध्यापिका हैं। छात्रा रामकृष्ण एकेडमी कोटा में अध्ययन रत थीं, जिसने नियमित पढ़ाई कर स्वयं के बल पर माध्यमिक शिक्षा बोर्ड अजमेर की परीक्षा में कक्षा 12 वीं में वाणिज्य संकाय में 97 .60 प्रतिशत अंको के साथ परीक्षा उत्तीर्ण की है। बालिका की उपलब्धि से परिवार,समाज मे खुशी की लहर है। बालिका के पिता किराना के व्यवसाय से जुड़ा हुए है, लेकिन बालिका भव्या पारीक आगे चलकर सीए बन समाज की सेवा करने की इच्छुक है। बालिका के छबड़ा पहुंचने पर पालिका के निवर्तमान चेयरमैन कैलाश चन्द जैन ने छात्रा का स्वागत किया गया।बालिका को आर्य समाज के अध्यक्ष मदनलाल आर्य, कोषाध्यक्ष महेंद्र गुप्त, मंत्री प्रदीप कपूर, स्याम पारीक एडवोकेट एवं कोषाधिकारी का दादीऔर आर्य समाज संस्था के पुरोहित जीतपाल शास्त्री ने हवन में देवों को आहुतियां प्रदान कर बालिका को बधाई एवं शुभकामनाएं देकर आशीर्वाद प्रदान किया।

‘कोरोना ने दस्तक दी, सावधानी बरतें’

छबड़ा (निसं)। विधायक व पूर्व मंत्री प्रताप सिंह सिंघवी ने कहा है कि प्रदेश में कोरोना की दस्तक हो चुकी है। उन्होंने कहा कि प्रदेश में कोरोना धीरे-धीरे पर पसार रहा है। केरल, दिल्ली, महाराष्ट्र और कर्नाटक के बाद अब राजस्थान में भी कोरोना के कई मामले सामने आए हैं। जानकारी के अनुसार राजस्थान में करीब आधा दर्जन लोग पॉजिटिव मिले हैं। प्रदेश में कोरोना के नए मामले सामने आने के बाद चिकित्सा एवं स्वास्थ्य विभाग अलर्ट हो गया है। सिंघवी ने कहा कि जानकारी के मुताबिक उदयपुर और जयपुर में कोरोना के नए वेरियंट से मरीज संक्रमित पाए गए हैं। हालांकि स्वास्थ्य विभाग का कहना है कि यह नया वेरिएंट पहले जितना खतरनाक नहीं है। प्रदेश में पिछले कोरोनाकाल में कांग्रेस सरकार के समय जो लापरवाही हुई उसकी सजा जनता को भुगतनी पड़ी। चिकित्सा विभाग को समय रहते सचेत रहने की आवश्यकता है। कोविड के बढ़ते हुए मामलों को देखते हुए प्रशासन को संक्रमण से निपटने के लिए विस्तारों, आक्सीजन, दवाओं और टीकों की उपलब्धता के लिए तैयारी शुरू कर देनी चाहिए। सिंघवी ने आमजन से सावधानी बरतने की अपील की है। हाथ स्वच्छ रखना और अस्पताल या भीड़-भाड़ वाली जगहों पर मास्क का प्रयोग किया जाए।

ट्रैक्टर व बाइक चोरी

छबड़ा (निसं)। छबड़ा क्षेत्र में वाहन चोरी का सिलसिला रूकने का नाम नहीं ले रहा है। आए दिन बाइक चोरी होना आम बात है। पहले तो चोर केवल बाइक चुराते थे, अब तो ट्रैक्टर भी नहीं छोड़ रहे हैं। कुछ दिन पूर्व चावलखेड़ी में निजी मकान के सामने खड़े ट्रैक्टर को अज्ञात चोर चुराकर ले गए। वहीं कस्बे के व्यवस्थान चौराहे के पास से बाइक चोरी हो गई। पुलिस सूत्रों के अनुसार चावलखेड़ी निवासी ओमप्रकाश धाकड़ ने दर्ज रिपोर्ट में बताया कि उसके मकान के सामने ट्रैक्टर खड़ा हुआ था, सुबह उठकर रखा तो ट्रैक्टर मकान के सामने नहीं मिला। वहीं छबड़ा निवासी महेन्द्र साहू ने दर्ज रिपोर्ट में बताया कि वह साहू धर्मशाला में शादी में खाना खाने गया था, खाना खाकर वापस आया तो उसकी मोटर साइकिल को अज्ञात चोर चुराकर ले गए।

शान्ति विधान का भव्य आयोजन आज

छबड़ा (निसं)। स्थानीय दिगम्बर जैन मंदिर पर सोमवार को शांति नाथ भगवान के महा मोक्ष कल्याणक के पावन अवसर पर 1०5 प्रश्न मति माताजी के पावन सानिध्य में शांति विधान का भव्य आयोजन होगा। प्राप्त जानकारी अनुसार सोमवार को शांति नाथ भगवान के जन्म तप एवं मोक्ष कल्याणक पर माता जी के सहनिध्य में दोपहर दो बजे से शान्ति विधान का आयोजन होगा। इसके पहले सुबह साढ़े सात बजे भगवान की अभिषेक शांति धारा होगी तथा इसके बाद निर्वाण कांड के पाठ के वाचन के बाद निर्वाण लाडू चढ़ाया जायेगा तथा नित्य नियम पूजा होगी। यह समाज का सोभाग्य है की इस पावन अवसर पर माता जी का छबड़ा में मंगल प्रवेश हुआ अतः सभी कार्यक्रम माता जी के पावन सानिध्य में होंगे।

पाली जीएसएस पर 6 घंटे बिजली बन्द रहेगी

छबड़ा (निसं)। 33/11 केवी पाली जीएसएस पर मरम्मत कार्य होने के कारण 6 घण्टे समस्त फीडरों की विद्युत सप्लाई बंद रहेगी। कनिष्ठ अभियंता रजनीश ठाकुर ने बताया कि 33/11 पाली जीएसएस यार्ड में सिकल कार्य के चलते सोमवार को सुबह 08 बजे से दोपहर 2 बजे तक पाली जीएसएस के समस्त फीडरों की विद्युत सप्लाई बंद रहेगी।

सरोद नवीन मंदिर में धूमधाम से की वेदी प्रतिष्ठा, 750 वर्ष प्राचीन प्रतिमा की स्थापना हुई

भवानीमंडी, (निसं)। सरोद मंदिर समिति व सकल दिगंबर जैन समाज के तत्त्वावधान में 1०08 मध्य जिनेंद्र नेमिनाथ जिनेंद्र पंचकल्याणक प्रतिष्ठा महोत्सव व विश्व शांति महायज्ञ के तहत पांच दिवसीय पंचकल्याणक महोत्सव कार्यक्रम सहित विभिन् धार्मिक कार्यक्रम आयोजित किया जा रहे थे जहां कमेटी अध्यक्ष मनोज पाटनी ने बताया कि रविवार प्रातः 6 बजे जाप्यानुष्ठान, नित्याभिषेक पूजन, यागमंडल विधान, नवीन वेदिका में जिनबिम्ब स्थापना, शिखर पर कलश व ध्वजदंड स्थापना सहित समाधिनिष्ठ उपाध्यक्ष श्री 1०8 ज्ञेयसागर महाराज की छत्री की स्थापना का आयोजन किया गया।

धन से नहीं मन से संपन्न बनोः- मुनिराज आदित्य सागरः- हम सभी अपने जीवन में सुख और गुणों की वृद्धि के लिए नीति के विषयों का

महाराणा प्रताप जयंती समारोह आयोजित

रावतभाटा, (निसं)। परमाणु ऊर्जा की विभिन्न इकाइयों द्वारा मनाई जा रही 57वीं महाराणा प्रताप जयंती समारोह केविभिन्न कार्यक्रम के अंतर्गत महाराणा प्रताप जयंती समारोह शोभायात्रा समिति क्षित्रय समाज रावतभाटा के तत्त्वावधान में परमाणु ऊर्जा केंद्रीय विद्यालय नंबर 4 के प्रांगण में रविवार को महाराणा प्रताप की जीवनी एवं मेवाड़ के ऐतिहासिक जानकारी की चित्रकला एवं सामान्य ज्ञान प्रतियोगिताएं का भव्य आयोजन किया गया।

प्रतियोगिता आयोजन समिति के संयोजक मान सिंह सोलंकी ने जानकारी देते हुए बताया की प्रतियोगिता कक्षा 9 से 12 तक के विद्यार्थियों के लिए महाराणा प्रताप के जीवन पर निबंध एवं वस्तुनिष्ठ प्रश्न प्रतियोगिता तथा कक्षा 6 से 8 तक के विद्यार्थियों के लिए चित्रकला प्रतियोगिता का आयोजन किया गया। निबंध प्रतियोगिता में प्रथम स्थान खुशी मेहता (कक्षा 9) द्वितीय स्थान अतुरिका ठाकुर (कक्षा 9) और तृतीय स्थान पर उमेश बारिक (कक्षा 9) रही और चित्रकला प्रतियोगिता में प्रथम स्थान अमन दुबे (कक्षा 8) द्वितीय स्थानभूमिका अत्र (कक्षा 7) तृतीय स्थान पर नैतिक (कक्षा 8) रही।

बंदरों को फल खिलाए

कोटा, (निसं)। लोकसभा अध्यक्ष ओम बिरला की प्रेरणा से मूक प्राणियों के लिए भीषण गर्मी में परिंडे बांधे जा रहे हैं, पशुओं के लिए पानी की टंकी व हरे चारे की व्यवस्था की जा रही है।

पशुओं को फल खिलाए जा रहे हैं, इसी क्रम में सिंधु यूथ सर्कल एवं ग्लोरियस-50 की टीम ने डाढ़ देवी माता मंदिर पर पहुंचकर पहले दर्शन किए और उसके बाद बंदरों को फल खिलाए, करीब 251 किलो फल बंदरों को खिलाए गए वह भी कम पड़ गया। सिंधु यूथ सर्कल के पूर्व अध्यक्ष दीपक राजनी ने बताया कि भीषण गर्मी के कारण लोग डाढ़देवी मंदिर पर बहुत कम संख्या में पहुंच रहे हैं, ऐसे में आज्ञाजन और कर्नाटक के बाद अब राजस्थान में भी कोरोना के कई मामले सामने आए हैं। जानकारी के अनुसार राजस्थान में करीब आधा दर्जन लोग पॉजिटिव मिले हैं। प्रदेश में कोरोना के नए मामले सामने आने के बाद चिकित्सा एवं स्वास्थ्य विभाग अलर्ट हो गया है। सिंघवी ने कहा कि जानकारी के मुताबिक उदयपुर और जयपुर में कोरोना के नए वेरियंट से मरीज संक्रमित पाए गए हैं। हालांकि स्वास्थ्य विभाग का कहना है कि यह नया वेरिएंट पहले जितना खतरनाक नहीं है। प्रदेश में पिछले कोरोनाकाल में कांग्रेस सरकार के समय जो लापरवाही हुई उसकी सजा जनता को भुगतनी पड़ी। चिकित्सा विभाग को समय रहते सचेत रहने की आवश्यकता है। कोविड के बढ़ते हुए मामलों को देखते हुए प्रशासन को संक्रमण से निपटने के लिए विस्तारों, आक्सीजन, दवाओं और टीकों की उपलब्धता के लिए तैयारी शुरू कर देनी चाहिए। सिंघवी ने आमजन से सावधानी बरतने की अपील की है। हाथ स्वच्छ रखना और अस्पताल या भीड़-भाड़ वाली जगहों पर मास्क का प्रयोग किया जाए।

कोटा, (निसं)। लोकतंत्र में सरकारें सुरक्षा की गारंटी होती हैं भय का कारण नहीं जब हम भारतीय जनता पार्टी मे आये थे तब हम कहते थे व्यक्ति से बड़ा दल, दल से बड़ा समाज और समाज से बड़ा राष्ट्र, लेकिन मैंने पिछले दस वर्षों में बहुत तेजी से उन बदलाव को देखा है। व्यक्ति से बड़ा दल, दल से बड़ा समाज और समाज से बड़ा राष्ट्र की बात करने वाली पार्टी में सिर्फ और सिर्फ व्यक्ति की पूजा हो रही है।

राष्ट्र गीण हो गया, सरकारें गीण हो गई, विचारधारा गीण हो गई यह बात पूर्व विधायक प्रहलाद गुंजल में अपने

- संविधान बचाओ रैली की तैयारियों को लेकर बैठक आयोजित**

नयापुरा स्थित कार्यालय में संविधान बचाओं रैली की तैयारियों को लेकर आयोजित कार्यकर्ता बैठक में कही। गुंजल ने कहा इस समय देश बहुत ही चुनौती पूर्ण परिस्थितियों में से गुजर रहा है देश की राजनीति में किसान गायब हो गया, नौजवान गायब हो गया, बेरोजगारी गायब हो गई, मजदूर गायब हो गया केवल धार्मिक उन्माद यार्ड में राजनीति का आधार बन गया है। इन चुनौती पूर्ण वातावरण में जहां संविधान के लिए चुनौती और खतरा



सरोद नवीन मंदिर में धूमधाम से की वेदी प्रतिष्ठा, 750 वर्ष प्राचीन प्रतिमा की स्थापना हुई।

श्रवण करें। नीतिकार हमें सिखाते हैं कि भले ही हमारे पास धन नहीं हो चलेगा लेकिन हमारे पास मन होना सभी अपने जीवन में सुख और गुणों है लेकिन मन नहीं है वह व्यक्ति गरीब

है। स्वयं को वक्त दीजिए आपको कीमत बढ़ेगी। उसके लिए बड़े दिल का बड़े मन का होना आवश्यक है। आज के इस भागमभाग के दौर में सब स्वार्थ का जीवन जी रहे हैं। धन

श्रीजी हॉस्पिटल में नि:शुल्क थाइराॅइड जांच एवं परामर्श शिविर आयोजित

कोटा, (निसं)। कोटा हार्ट इंस्टीट्यूट ग्रुप के नए अस्पताल श्रीजी हॉस्पिटल में वर्ल्ड थाइरोइड दिवस के उपलक्ष्य में नि:शुल्क थायरॉइड जाँच शिविर एवं जनजागरूकता सेमिनार का आयोजन किया गया।

शिविर में डॉ. पार्थ जेटवानी (मधुमेह, थायरॉइड एवं हार्मोन विशेषज्ञ) ने अपनी नि:शुल्क सेवाएं दीं। थायरॉइड दिवस के अवसर पर डॉ. पार्थ जेटवानी ने थायरॉइड विकारों के लक्षण, कारण और समय पर जांच के महत्व पर प्रकाश डाला।

उन्होंने बताया कि अब थायरॉइड रोगों के लिए नई और प्रभावी उपचार विधियाँ उपलब्ध हैं, जिनसे रोगियों का जीवन बेहतर किया जा सकता है।

जागरूकता और समय पर इलाज से इन समस्याओं को आसानी से नियंत्रित किया जा सकता है। शिविर में टी.एस.एच. की नि:शुल्क जांच की गई। हॉस्पिटल के निदेशक डॉ. राकेश

दुनिया में याद रखा जाएगा। जब हमें किसी के गुण देखते हो तो दोषों को गीण कर देना चाहिए।

750 वर्ष प्राचीन मंदिर की मूर्तियों की हुई स्थापनाः- नवीन मंदिर का निर्माण कर उसमें नवीन वेदी पर जिनबिम्बों की स्थापना की गई। इस दौरान मूर्ति के लाभार्थी परिवारों द्वारा पाषाण व अण्डघातु की मूर्तियाँ को वेदी पर स्थापित किया गया, जिसके बाद शिखर पर कलश व ध्वजदंड की स्थापना कर समाधिनिष्ठ उपाध्यक्ष श्री 1०8 ज्ञेय सागर महाराज की छत्री की स्थापना की गई।

इस दौरान बड़ी संख्या में भवानीमंडी, मिश्रौली, पिड़ावा, सुसनेर, गरोट, शामगढ़, जयपुर, भोपाल, झालावाड़, झालरापाटन, सुनेल, कड़ोदिया सहित देश के विभिन्न हिस्सों से आए जैन समाजजन सहित ग्रामीणजन मौजूद रहे।



कोटा श्रीजी हॉस्पिटल में नि:शुल्क थाइराॅइड जांच एवं परामर्श शिविर आयोजित किया गया है।

ज्वंदल ने बताया कि सामाजिक सरोकारों के तहत इस तरह के

सुरस्पेशलिस्ट चिकित्सा शिविरों का भविष्य में भी आयोजन किया जाएगा। शिविर में 57 मरीज

लाभान्वित हुए।

जय मीनेश आदिवासी विश्वविद्यालय प्रबन्धन मण्डल की पांचवीं बैठक सम्पन्न

कोटा, (निसं)। जय मीनेश आदिवासी विश्वविद्यालय प्रबन्धन मण्डल की पांचवी बैठक का आयोजन चेअरपर्सन एवं राजस्थान प्रशासनिक सेवा के पूर्व वरिष्ठ अधिकारी आर.डी.मीणा की अध्यक्षता में सम्पन्न हुआ। विश्वविद्यालय के कुलसचिव एवं प्रबन्धन मण्डल के पदेन सचिव डॉ. नरेन्द्र कुमार शर्मा द्वारा बैठक में उपस्थित सभी सदस्यों के स्वागत के साथ प्रारम्भ इस बैठक में वि.वि. के प्रेसिडेण्ट/कुलपति प्रो.डी.पी. तिवारी द्वारा मुख्य एजेंडा पर चर्चा करते हुए बताया कि जय मीनेश आदिवासी विश्वविद्यालय सत्र 2025-26 से कई नवीन पाठ्यक्रमों पर अध्ययन एवं शोध अध्ययन प्रारम्भ करने का रहा है जिसके अन्तर्गत आदिवासी नायकों एवं स्वतंत्रता सेनानी रहे भैरवलाल कालाबादल, कप्तान छुट्टनलाल, लक्ष्मी नारायण झाबरवाल, गोविन्द गुरू, बिरसा मुण्डा आदि विभूतियों की जीवनियों व राष्ट्र तथा समाज के प्रति योगदानों पर अध्ययन हेतु विद्यार्थियों व शोधार्थियों के सम्मिलित किया जायेगा। वि.वि. के चेअरपर्सन आर.डी.मीणा ने उपस्थित सदन को बताया कि सत्र 2025-26 से कई नवीन पाठ्यक्रमों जिनमें-भारतीय पुनर्वास परिवद के निर्देशानुसार आर्टिफिशियल इन्टेलिजेंसी आदि की प्रारम्भ करने पर सहमति जताई बैठक में सत्र 2024-25 अन्तर्गत विभिन्न पदों पर नियुक्त शैक्षणिक एवं गैर शैक्षणिक

माध्यमिक स्तर के) के शिक्षक तैयार करने सम्बन्धी पाठ्यक्रमों का आयोजन (प्रक्रियाबद्ध) करने जा रहा है जो कि क्षेत्रीय युवाओं को रोजगार उपलब्ध करवाने की दिशा में महत्वपूर्ण सिद्ध होगा। प्रबन्धन मण्डल द्वारा विधिक शिक्षा अन्तर्गत 1 वर्षीय व 2 वर्षीय स्नातकोत्तर पाठ्यक्रमों एल.एल.एए.), वास्तुकला संकाय अन्तर्गत बैचलर ऑफ डिजाइनिंग, आयुर्वेदिक चिकित्सा अन्तर्गत चार वर्षीय बी.एस.सी. नर्सिंग व कम्प्यूटर एप्लीकेशन्स संकाय अन्तर्गत आर्टिफिशियल इन्टेलिजेंसी आदि की प्रारम्भ करने पर सहमति जताई बैठक में सत्र 2024-25 अन्तर्गत विभिन्न पदों पर नियुक्त शैक्षणिक एवं गैर शैक्षणिक

कर्मियों की नियुक्तियों का अनुमोदन, अकादमिक परिषद की चतुर्थ बैठक के निर्णयों व विश्वविद्यालय की परीक्षा नियमावली का सर्वसम्मति से अनुमोदन किया गया। प्रबन्धन मण्डल के सदस्य एवं भारत सरकार के पूर्व विधि व उर्जा सचिव सुरेश चन्द्रा द्वारा पाठ्यक्रमों को रीचक व व्यवहारपरक बनाये जाने पर बल दिया। सदस्य एवं देश के ख्यातिनाम वास्तुकार अनूप भरतरिया द्वारा विश्वविद्यालय के विकास में योगदान देने वाले भामाशाहों को उत्साहित/सम्मानित करने की दृष्टि से निर्मित स्मारक व निर्माण को एक महत्वपूर्ण कदम बताया। सदस्य एवं जे.एन. यू. के कम्प्यूटर विज्ञान विभाग के असोसिएट प्रोफेसर डॉ.

जसरराज मीणा, प्रां. गोपालसिंह, विनायक ग्लोबल विश्वविद्यालय जयपुर के प्रो. योगेश यादव ने विश्वविद्यालय द्वारा कुल सत्र अन्तर्गत आयोजित की गई राष्ट्रीय स्तर की अकादमिक, शोध व खेलकूद गतिविधियों पर हर्ष जताया। प्रबन्धन मण्डल के सदस्य एवं राजस्थान प्रशासनिक सेवा के पूर्व अधिकारी रामजीवन मीणा तथा सदस्या एवं कोटा की पूर्व जिला प्रमुख कमला मीणा द्वारा विश्वविद्यालय के उत्तरोत्तर विकास हेतु प्रयास करते रहने पर ध्यान केन्द्रित किया। अन्त में प्रबन्धन मण्डल के अध्यक्ष व विश्वविद्यालय के चेअरपर्सन आर.डी.मीणा द्वारा सभी उपस्थित सदस्यों को धन्यवाद ज्ञापित किया गया।

श्री मज्जिनेंद्र वेदी प्रतिष्ठा महोत्सव के तीन दिवसीय आयोजन का समापन

कोटा, (निसं)। शहर के टिपटा में नव निर्मित श्री महावीर स्वामी जिनालय में रविवार को नवीन वेदियों पर अपार धर्म प्रभावना के साथ भगवान को विराजमान किया गया।

महामंत्री राजमल हरसोरा ने बताया कि 23 मई से प्रारंभ श्री मज्जिनेंद्र वेदी प्रतिष्ठा महोत्सव के त्रिदिवसीय आयोजन का रविवार को समापन हुआ। प्रातः 6 बजे नित्य अभिषेक शांतिधारा

विधि के बाद पूर्व नियोजित पुण्यार्जनों द्वारा विधि पूर्वक भगवान को वेदियों पर विराजमान करने की क्रिया की गई।

सर्वप्रथम सोधमं इंद्र सोभागमल-प्रेमलता मालूजीवाला परिवार द्वारा भगवान महावीर की मूंभावर्णी 51 नवीन प्रतिमा को कमलासन पर विराजमान किया, तत्परचात 400 से 800 वर्ष प्राचीन कुल 36 प्राचीन जिनबिम्बों को समाज श्रेष्ठियों द्वारा

निर्मित 5 वेदियों में स्थापित कमलों पर विराजमान किया गया।

इसी अवसर पर सभी वेदिकाओं में अष्ट मंगल द्रव्यों सहित भांगमंडल, छत्र एवं चंचर भी स्थापित किए गए। तत्परचात मंदिर पर निर्मित विशाल

शिखरों पर धातु कलश एवं ध्वजा की स्थापना पंडित जितेंद्र शास्त्री के निदेशन में की गई।

अंत में विश्व शांति की कामना से हवन में आहुतियां देकर पूजन विधि को पूर्णता दी गई। अध्यक्ष प्रकाशचंद मालूजी वाला ने बताया की हाड़ौती में बघेरवाल समाज का यह सबसे प्राचीन जिनालय रहा तथा कालांतर प्रभाव से मंदिर के पुनर्निर्माण की आवश्यकता महसूस करते हुए इसका निर्माण मुनि पुंगव 1०8 श्री सुधा सागर महाराज के आशीर्वाद कुल निदेशन में सभी समाजजनों के पूर्ण सहयोग से हुआ।

राजस्थान सरकार			
कार्यालय ग्राम पंचायत अमृतकुआँ, पंचायत समिति सांगोद जिला कोटा		दिनांक:-25.05.2०25	
क्र.सं.		कार्य का नाम	नौलामी विज्ञप्ति
1		ग्राम गुराघटा ग्राम पंचायत अमृतकुआँ की चारागाह भूमि पर चारागाह विकास हेतु व निजी आय के उद्देश्य से जंगली बबूल/कंटौली श्राद्धियों को कटवाकर चारागाह भूमि को समतलीकरण करने का कार्य	10000/-
2		ग्राम गुराघटा ग्राम पंचायत अमृतकुआँ की चारागाह भूमि पर चारागाह विकास हेतु व निजी आय के उद्देश्य से जंगली बबूल/कंटौली श्राद्धियों को कटवाकर चारागाह भूमि को समतलीकरण करने का कार्य	26 मई 2025 से 28 मई 2025 दोपहर 03 बजे तक
निविदा की शर्तें ग्राम पंचायत कार्यालय से प्राप्त कर सकते हैं।			
ग्राम विकास अधिकारी		प्रशासक	
ग्राम पंचायत अमृतकुआँ पं.स. सांगोद		ग्राम पंचायत अमृतकुआँ पं.स. सांगोद	

भाजपा प्रदेशाध्यक्ष बोले-डोटासरा में राष्ट्रभक्ति की कमी

प्रधानमंत्री के बयान की भावना समझने की बजाय, दुश्मन देश की भाषा बोल रहे हैं डोटासरा

पाली, (नि.सं.)। कांग्रेस नेता गोविंदसिंह डोटासरा में राष्ट्रभक्ति की कमी है। वे प्रधानमंत्री मोदी के बयान की भावनाओं को नहीं समझते हुए गलत कमेंट कर दुश्मन देश पाकिस्तान की भाषा बोल रहे हैं। ऐसा तो कोई संस्कारहीन व्यक्ति ही कर सकता है। यह बात रविवार को पाली के रोटरी क्लब में मीडिया को संबोधित करते हुए भाजपा प्रदेशाध्यक्ष मदन राठौड़ ने कही।

उन्होंने कहा कि गत दिनों प्रधानमंत्री मोदी ने बीकानेर में जन सभा को संबोधित करते हुए कहा था कि उनकी रंगों में गरम सिंदूर बहता है। उनकी भावना था कि वे आतंकवाद के खिलाफ है और देश की जनता की सुरक्षा के लिए हरदम तैयार खड़े है। लेकिन विपक्ष के कांग्रेस नेता गोविंदसिंह डोटासरा ने बिना कुछ समझे चूरू में शुक्रवार को आयोजित जनसभा में कहा कि प्रधानमंत्री मोदी के शरीर में खून नहीं है। अगर खून होता तो डोनाल्ड ट्रंप पंचायती नहीं करता। उनका यह बयान बताता है कि उनमें राष्ट्रभक्ति की कमी है। कोई संस्कारहीन व्यक्ति ही ऐसे बात कर



भाजपा प्रदेशाध्यक्ष मदन राठौड़ ने पाली के रोटरी क्लब में मीडिया को संबोधित किया।

सकता है।

युद्ध सीमा पर ही नहीं सोशल मीडिया पर भी लड़ा जाता है रोटरी क्लब में आयोजित प्रधानमंत्री मोदी की मन की बात कार्यक्रम में आए भाजपाइयों को संबोधित करते हुए भाजपा प्रदेशाध्यक्ष राठौड़ ने कहा कि

वर्तमान समय में युद्ध सीमा पर ही नहीं सोशल मीडिया पर भी लड़ा जाता है। उन्होंने उदाहरण देते हुए कहा कि जिस तरह बीकानेर में प्रधानमंत्री मोदी के बयान मेरी रंगों में गरम खून बहता है। उस पर कांग्रेस नेता गोविंदसिंह डोटासरा ने जो कमेंट किया है। उसका

हम सब भाजपाइयों को मिलकर जवाब देना चाहिए था ताकि वे निरुत्तर हो सके। भाजपा प्रदेशाध्यक्ष राठौड़ ने बताया कि उन्होंने सीमाओं का दौरान किया सैनिकों से मिले। फलौदी में पाकिस्तान की एक 22 फीट लम्बी रिपयूज मिसाइल खेत में गिरी। जिससे

■ **डोटासरा ने बिना कुछ समझे चूरू में शुक्रवार को आयोजित जनसभा में पीएम मोदी पर टिप्पणी की थी**

महज छह इंच का गड्ढा हुआ। उन्होंने कहा पाकिस्तान में बिना किसी लक्ष्य के मिसाइलें दागीं। उन्होंने कहा कि देश की सीमा पर बसे गांवों के ग्रामीण भी सोल्जर से कम नहीं है। युद्ध जैसी स्थिति में ही बेखौफ होकर बच्चे और युवा सेना की मदद के लिए जाने को तैयार हो गए। सीजफायर पर कहा कि कूटनीतिक बातें बताई नहीं जाती विपक्ष द्वारा सीजफायर करने का सवाल बार-बार उठाया जा रहा है।

इसका जवाब देते हुए भाजपा प्रदेशाध्यक्ष राठौड़ ने पूर्व सीएम अशोक गहलोत पर कटास करते हुए कहा कि जो व्यक्ति तीन बार मुख्यमंत्री रह चुके है और गोपनियता की शपथ ले चुके है। वे ही देश की सुरक्षा के जुड़े मुद्दे को लेकर सवाल जवाब कर रहे हैं।

बीकानेर के आसमान में रात को दिखे स्टारलिक सैटेलाइट

बीकानेर । यहां आसमान में रात लाइट्स चमकती नजर आई। लोगों को एकबारगी तो लगा कि ये पाकिस्तानी ड्रोन है। हालांकि ड्रोन को लेकर कोई पुष्टि नहीं हुई है। माना जा रहा है कि ये इलॉन मस्क के स्टारलिक सैटेलाइट्स थे।

जनकारी के अनुसार रात करीब 9 बजे गजनेर रोड कोडमदेसर की तरफ आकाश में ड्रोन जैसी 10 से ज्यादा चमकदार वस्तुएं दिखाई दीं। ये एक ही लाइन में चल रही थीं। जिसने भी देखा, सभी ने इन्हें ड्रोन समझा। घबराकर लोगों ने पुलिस थानों में फोन करने शुरू कर दिए।

कुछ ही देर में पुलिस अधिकारियों ने बताया कि ये स्टारलिक सैटेलाइट्स हैं। इनका मूवमेंट शनिवार और रविवार को बीकानेर के ऊपर रहेगा। रात के समय ये कहीं भी दिखाई दे सकते हैं। इसलिए भयभीत होने की जरूरत नहीं है। खास बात यह है कि रात में पूर्व मंत्री देवीसिंह भाटी अपने फार्म पर बैठे थे। उन्हें आसमान में ड्रोन जैसी वस्तु नजर आई तो उन्होंने आईजी ओमप्रकाश को

- 10 से ज्यादा एक लाइन में नजर आए; लोगों ने पाकिस्तानी ड्रोन समझा
- रात में पूर्व मंत्री देवीसिंह भाटी अपने फार्म पर बैठे थे उन्हें आसमान में ड्रोन जैसी वस्तु नजर आई तो उन्होंने आईजी ओमप्रकाश को सूचना दी। उसके बाद पुलिस, आर्मी और इंटेलिजेंस एजेंसियां सक्रिय हो गईं।

सूचना दी। उसके बाद पुलिस, आर्मी और इंटेलिजेंस एजेंसियां सक्रिय हो गईं। स्टारलिक सैटेलाइट्स पृथ्वी से लगभग 550 किलोमीटर ऊपर लो अर्थ ऑर्बिट में घूमते हैं। इनकी स्पीड 450 किलोमीटर प्रतिघंटा होती है। ये सैटेलाइट्स एक साथ कई देशों में कवरज प्रदान करते हैं। वर्तमान में स्टारलिक के पास 7,000 से अधिक सैटेलाइट हैं, जो धीरे-धीरे बढ़ कर 40,000 तक पहुंच सकते हैं। भारत के लोगों को जल्द ही सैटेलाइट इंटरनेट मिलने वाला है। इलॉन मस्क की स्टारलिक समेत कई सैटेलाइट कम्युनिकेशंस फर्म्स से कुछ दिनों के भीतर ही भारत में अपनी सेवाएं शुरू

करने की उम्मीद है। एक रिपोर्ट के अनुसार, ये कंपनियां मंथली 10 डॉलर यानी लगभग 840 रुपए से कम कीमत वाले प्रमोशनल अर्नलिमिटेड डेटा प्लान जारी करेंगी। सैटेलाइट ट्रैकिंग ऐप्स का उपयोग करके सैटेलाइट के मूवमेंट को लाइव देखा जा सकता है। जनकारी के अनुसार स्टारलिक को भारत में सेवाएं शुरू करने के लिए अफ़बल मिलने का इंतजार है। स्टारलिक समेत सैटेलाइट कम्युनिकेशंस कंपनियों का टारगेट अपने यूजर बेस को तेजी से बढ़ाना है। यह मिड-टू-लॉन्ग टर्म में 10 मिलियन यानी 1 करोड़ कस्टमर तक पहुंच सकता है।

हरपालू सांवल गांव का लाल शहीद

सादुलपुर, (नि.सं)। राजगढ़ तहसील के नजदीक गांव हरपालू सांवल के लाडले कांस्टेबल कुलदीप पुनिया 30 वर्ष वीरगति को प्राप्त हो गए हैं। रविवार शाम 6 बजे मिली जानकारी के अनुसार 26 मई 2025 को प्रातः 5 बजे के करीब नरमान शहीद कांन्स्टेबल कुलदीप पुनिया की पार्थिवदेह शहीद स्मारक राजगढ़ पहुंचेगी। जहां से प्रातः 8 बजे उनकी पार्थिवदेह तिरंगा यात्रा के साथ शहीद स्मारक राजगढ़ से रवाना होकर हरपालू सांवल गांव में पहुंचेगी। जहाँ उनके पैतृक गृह हरपालू सांवल में सैनिक सम्मान के साथ उनका अंतिम संस्कार किया जाएगा। पूर्व जिला परिषद सदस्य कुलदीप पुनिया, विहि परिषद के प्रवीण सदस्यपुरा व सामाजिक कार्यकर्ता गोताखोर नरेंद्र सांगवान ने तिरंगा यात्रा में ज्यादा से ज्यादा संख्या में भाग लेने हेतु शहीद स्मारक राजगढ़ पहुंचने में पहुंचने का आह्वान किया है। गौरवलव है कि कृषक राजेंद्र पुनिया निवासी हरपालू सांवल के घर जन्मे कांन्स्टेबल शहीद कुलदीप पुनिया त्रिपुरा के अगरतला में ऑन ड्यूटी पर थे।

बजरी माफिया के डंपर से कांस्टेबल कुचला

जोधपुर, (कासं)। जोधपुर के लूणी पुलिस के कांन्स्टेबल को बजरी माफिया ने डंपर से कुचल दिया। इस पर कांन्स्टेबल गंभीर रूप से हो गया। घटना उस समय हुई जब पुलिस टीम अवैध रूप से बजरी का परिवहन कर रहे डंपर को रोक कर जांच कर रही थी।

प्राप्त जानकारी के अनुसार, खेजडली से गोरा होटल के बीच फिटकामनी रोड पर गुलजी की प्याऊ के निकट लूणी पुलिस की टीम ने एक बजरी लदे डंपर को रोक़ा था। कांन्स्टेबल सुनील बात कर रहा था, तभी चालक ने डंपर भगा दिया और कांन्स्टेबल को कुचल दिया। इसके बाद आरोपी डंपर लेकर फरार हो गया। गंभीर रूप से घायल कांन्स्टेबल को साथी पुलिसकर्मी तुरंत एमडीएम हॉस्पिटल ले गए।

उसकी नाजुक हालत को देखते हुए आईसीयू में भर्ती किया गया है, जहां उसका उपचार शुरू किया गया। घटना की जानकारी मिलने पर पुलिस के आला अधिकारी हॉस्पिटल पहुंचे और डॉक्टरों से घायल कांन्स्टेबल की स्थिति के बारे

■ **नाजुक हालत को देखते हुए कांस्टेबल को आईसीयू में भर्ती कराया**

में जानकारी ली। पुलिस ने अलग-अलग टीमों गठित कर डंपर व उसके चालक की तलाश शुरू कर दी है। बोरानाडा एसपी आनंदसिंह ने बताया कि रविवार सुबह खेजडली के पास लूणी पुलिस की टीम नाकाबंदी कर रही थी। इसी दौरान अवैध रूप से बजरी भरे डंपर को पुलिस टीम ने रुकवाने का प्रयास किया, लेकिन वो नहीं रुका। पुलिस टीम ने करीब एक किमी तक उसका पीछा किया। तब डंपर चालक उसे साइड की रोड पर ले गया और बजरी वहीं पर खाली करने लगा।

डंपर के रुकते ही कांन्स्टेबल सुनील उसके पास पहुंचा, तो डंपर चालक ने कट मारा, जिससे कांन्स्टेबल नीचे गिर गया। इसके बाद बदमाश चालक ने उसके पैर व पेट के ऊपर से कुचलते हुए डंपर भगा ले गया।

सेना के सम्मान में नैकली तिरंगा रैली

करोली । स्थानीय वीणा मेमोरियल पी जी कॉलेज में राष्ट्रीय कैडेट कोर के नेतृत्व में राष्ट्रीय सेवा योजना एवं स्काउट-गाइड के सहयोग से भारत के द्वारा पहलगाम आतंकी हमले के प्रशिोध लक्ष्य एवं आतंक के विरुद् भारतीय सेना द्वारा चलाये गए ऑपरेशन सिंदूर की सफलता व भारतीय सेना के अदम्य साहस व शौर्य के सम्मान में सेना सम्मान व तिरंगा रैली का आयोजन किया गया। महाविद्यालय प्राचार्य डॉ लक्ष्मन धाकड़ ने बताया कि रैली को सचिव विजय सिंह जादौन द्वारा हरी झंडी दिखा कर प्रारम्भ किया गया। रैली महाविद्यालय परिसर से प्रारम्भ होकर शहर में यातायात पुलिस मुख्यालय, 132 केबी जीएफएस होते हुए शहर के विभिन्न स्थानो से होकर निकली गई। रैली का नेतृत्व राष्ट्रीय कैडेट कोर की कैडेट तनिया अठावाल द्वारा किया गया व वन्देमातरम,भारत माता की जय,हिंदुस्तान जिंदाबाद के नारे लगाते हुए रैली निकली गई। रैली में विभागाध्यक्ष रघुनंदन सिंह,राष्ट्रीय कैडेट कोर के मुनेश कुमार मौना,राष्ट्रीय सेवा योजना के कार्यक्रम अधिकारी डॉ भूपेंद्र पाल, स्काउट एवं गाइड के प्रभारी लवलन यादव आदि मौजूद थे।

उपराष्ट्रपति जगदीप धनखड़ की पत्नी पहुंची झुंझुनूं

झुंझुनूं, (नि.सं)। उप राष्ट्रपति जगदीप धनखड़ की पत्नी डॉ. सुदेश धनखड़ रविवार को झुंझुनूं आईं। वे रोड नंबर एक पर कुलहरि भवन में आयोजित शोक सभा में शामिल हुईं।

बार एसोसिएशन झुंझुनूं के पूर्व अध्यक्ष व वरिष्ठ अधिवक्ता सतीशचंद्र कुलहरि की पत्नी बिमला कुलहरि के निधन पर उन्होंने शोक जताते हुए ढाढ़स बंधाया। इससे पहले शेखावाटी पत्रकार संघ के अध्यक्ष व वरिष्ठ पत्रकार बालमुकुंद जोशी, अब्दुल रज्जाक पंवार, वीरवर झुंझार सिंह स्मारक स्थल संस्थान के प्रवक्ता महेंद्र सिंह चौधरी, रिटायर्ड डाइट प्रिंसिपल अमीलज पंडू आदि भी कुलहरि निवास पर पहुंचकर शोक जताया। उप राष्ट्रपति की पत्नी के आने के कारण रोड नंबर एक और कुलहरि निवास पर सुरक्षा की चाक



उप राष्ट्रपति जगदीप धनखड़ की पत्नी डॉ. सुदेश धनखड़ रविवार को झुंझुनूं आईं। वे रोड नंबर एक पर कुलहरि भवन में आयोजित शोक सभा में शामिल हुईं।

चौबंद व्यवस्था थी। आपको बता दें कि बिमला देवी कुलहरि के ससुर विद्याधर

कुलहरि ना केवल एक वरिष्ठ अधिवक्ता थे। बल्कि स्वतंत्रता सेनानी होने के

साथ-साथ वे नवलगढ़ पंचायत समिति के प्रधान भी थे।

500 किलो से अधिक सड़े गले आम व केले को नष्ट करवाया

पाली, (नि.सं.)। ग्रीष्मकालीन विशेष अभियान के तहत “शुद्ध आहार मिलावट पर वार” की कार्यवाही करते हुये पाली जिले के खाद्य सुरक्षा अधिकारियों ने आयुक्त खाद्य सुरक्षा औषधि नियंत्रण एच गुर्दे के दिशा निर्देश पर बड़ी कार्यवाही करते हुये 500 किलो से अधिक सड़े गले आम व केले को नष्ट करवाया।

इस विशेष अभियान के तहत खाद्य कारोबारकर्ताओं को कच्चे फलों को पकाने में प्रयुक्त होने वाले जहरीले रसायन का छिड़काव नहीं करने की हिदायत दी गयी। साथ ही फल एवं सब्जी मंडी के हालसेल व्यापारियों को सड़े गले फलों व सब्जियों को नहीं विक्रय करने के लिये पांबंद किया गया। सीएमएचओ डॉ विकास मारवाल के निर्देशानुसार होटवेव जैसी तेज गामी में पेय पदार्थों ज्युस व फलों में रसायन का प्रयोग करने वाले खाद्य कारोबारकर्ताओं पर विशेष कानूनी कार्यवाही करने को कहा गया। इस अभियान के तहत श्याम पट्टी फुडस अम्बे नगर स्थित कोल्ड स्टोरेज सेंटर पर खाद्य सुरक्षा अधिकारी दिलीपसिंह यादव व सुरेश चन्द्र शर्मा मय टीम ऑपरेटर ओम प्रकाश प्रजापत ने निरीक्षण किया तथा पाया की कोल्ड स्टोरेज सेंटर में केले को पकाने

■ **सावधान 100 के 04 किलोग्राम आम आपके लिये बन सकते हैं जानलेवा**

में प्रयुक्त रसायन एफएसएसएआई द्वारा अधिकृत था।

सुनने के बाद आप हैरत में रह जायेंगे लेकिन यह सच है ऐसा ही मामला जब सामने आया तब खाद्य सुरक्षा अधिकारियों द्वारा अचानक फल एवं सब्जी मंडी में दबिश देकर एक होलसेल व्यापारी के यहां छापा मारा गया। जो आम बाजार में 100 से 150 रुपये किलोग्राम के बिकते हैं वो ही आम फल केरट में सड़े गले मिले अधिकारियों के पृष्ठने पर खाद्य कारोबारकर्ता ने सी के 04 किलो देने की बात कह दी। इन सड़े व बदबूदार आमों में कोड़े पड़ते मिले। जिस पर कार्यवाही करते हुये 500 से अधिक किलो आम को नष्ट करवाया गया। खाद्य सुरक्षा अधिकारी सुरेश चन्द्र शर्मा ने बताया की कैल्सियम कार्बाइड व एस्टीलीन जैसे रसायनो का उपयोग फलों को पकाने में करने पर यह आमजन के स्वास्थ्य के लिये जानलेवा साबित हो सकता है।

मुख्यमंत्री आयुष्मान आरोग्य (मां) योजना में फर्जी साइन से करीब 60 लाख कीमत की दवाओं की खरीद

- **नोडल ऑफिसर ने कहा-डिमांड नोट पर मेरे साइन फर्जी हैं**
- **मां योजना के तहत राजस्थान मेडिकेयर रिलीफ सोसायटी को 27 नंबर स्टोर के नाम से 29 प्रकार के सर्जिकल आयटमों की अतिरिक्त डिमांड जारी की गई।**
- **यह खरीद भारत-पाकिस्तान के बीच पिछले दिनों उपजी युद्धकालीन परिस्थितियों की आड़ में की गई थी।**

से कर दी।

गौरतलब है कि प्रधानमंत्री के 22 मई के दौरे के कारण 21 मई को पूरी सरकार बीकानेर में ही थी। फंसने के डर से मामले को दबा दिया गया। इस खरीद को लेकर कई तरह के सवाल खड़े हो रहे हैं। चर्चा है कि पहले भी इसी तरह की गड़बड़ियां हो चुकी हैं। बड़ा सवाल ये है कि अखिर केंसर हॉस्पिटल में मेडिकल ऑफिसर डॉ. शिव शंकर झंवर पर इतनी

मेहरबानी क्यों है इन्हें मुख्यमंत्री निरोगी राजस्थान योजना का नोडल ईवार्ज बनाना। इस वजह से ड्रग वेयर हाउस और सभी 60 दवा वितरण केंद्रों के भी प्रभारी हैं। इसके साथ ही मेडिसिन विभाग में प्रोफेसर रंक के डॉ. मनोज माली के रहते डॉ. झंवर को पीबीएम की मेडिकेयर रिलीफ सोसायटी की क्रय समिति का स्थायी सदस्य भी बना दिया गया।

इसके अलावा सीएमएचओ ने भी डॉ. झंवर को क्लिनकल एस्टेब्लिशमेंट एक्ट की कमेटी का सदस्य बना रखा है । डॉ. सुरेंद्र कुमार वर्मा, अधीक्षक, पीबीएम हॉस्पिटल ने बताया कि मां योजना में सर्जिकल आइटम की खरीद को लेकर जाली साइन करने की शिकायत मिली है। जांच करेंगे।

डॉ. शिवशंकर झंवर, नोडल प्रभारी, ड्रग वेयर हाउस ने कहा कि डिमांड नोट पर साइन मेरे ही हैं। डॉ. सीताराम को गलत फहमी हुई है। युद्ध को देखते हुए खरीद की थी। डॉ. सीताराम महरिया, नोडल अधिकारी, सीएमप मां योजना स्टोर ने कहा कि 'डिमांड नोट पर मेरे फर्जी साइन किए हैं। सप्लाई और बिल तक स्टोर भेज दिए। शिकायत अधीक्षक से की है।'

इस संबंध में डॉ. गुंजन सोनी, प्रिंसिपल, एसपी मेडिकल कॉलेज का कहना है कि मेरे पास कोई शिकायत नहीं आई। डॉ. झंवर का कहना है कि कोई फर्जीबाई नहीं किया है। साइन मेरे ही हैं।

‘जनहित के कार्यों में अग्रणी रही रानी अहिल्याबाई होल्कर’



पुण्यश्लोक रानी अहिल्याबाई होल्कर की 300 वी जन्म जयंती रविवार को बूंदी शहर मंडल द्वारा भारतीय जनता पार्टी कार्यालय पर मनाई ।

बूंदी। पुण्यश्लोक रानी अहिल्याबाई होल्कर की 300 वी जन्म जयंती रविवार को बूंदी शहर मंडल द्वारा भारतीय जनता पार्टी कार्यालय पर मनाई गई।

कार्यक्रम में अतिथि भाजपा एसटी मोर्चा की प्रदेश उपाध्यक्ष आशा मीणा थी। पूर्व जिलाध्यक्ष कुंजबिहारी बिल्या, शहर अध्यक्ष राजकुमार श्रृंगी, भाजपा

नेता भरत शर्मा, पूर्व जिला प्रमुख राकेश बोयत, पूर्व भाजपा जिला प्रवक्ता निर्मल मालव, भाजपा नेता अशोक जैन में अपने विचार प्रकट किए। कार्यक्रम में वक्ताओं ने बताया की रानी अहिल्या बाई होल्कर न्यायप्रिय सामाजिक उथ्थान और जनहित के विकास कार्यों में अठाणी रही है। उनकी सुझ बूझ से रानी अहिल्याबाई देश के श्रेष्ठ शासकों में रही है। मीडिया

प्रभारी अभिषेक जैन ने बताया की कार्यक्रम के दौरान सहसंयोजक लोकेश दाधीच, बालकिशन सोनी, नवीन चतुर्वेदी, महावीर जैन, कौशल त्रिवेदी, गौरव वर्मा, विकास सनाढ्य, जगमनशंकर, कालूकुटारा, अजयत्यागी, मोती लाल धाकड़, सुनील खुनेटिया, चेतन पंचोली, बंटी पंचोली, स्वनेश शर्मा, निखिल राठौरी मौजूद रहे।

11 बीघा नरमा की फसल को ट्रैक्टर से रौंदा, रखवाली कर रहे युवक का किडनैप

■ **रावतसर में किसान के खेत पर कब्जे की कोशिश**

हनुमानगढ़ । रावतसर पुलिस थाने में पांच व्यक्तियों के खिलाफ फसल नष्ट करने और जबरन कब्जे की प्रयास का मुकदमा दर्ज करवाया गया है। ट्रैक्टर व तोड़ लेकर खेत में घुसे रिता-पुत्रों ने नरमा की फसल पलट दी। पाइप व फव्वारा आदि को नुकसान पहुंचाया। गेहूं चोरी कर ली व खेत में रखवाली कर रहे युवक का अपहरण कर लिया। इस संबंध में रावतसर पुलिस थाना में पांच व्यक्तियों के खिलाफ मुकदमा दर्ज करवाया गया है। पुलिस के अनुसार ओमप्रकाश (58) पुत्र रेवन्ताराम जाट निवासी खोडां ततहसील रावतसर ने रिपोर्ट के जरिए मुकदमा दर्ज करवाया कि उसके नाम से चक खोडां बारानी में 17 बीघा कृषि भूमि है। उसने अपनी

कृषि भूमि में से 11 बीघा में नरमा फसल काशत कर रखी है। उसका लड़का चन्द्रपाल रात्रि को खेत में ही रहता है। चुन्नाराम पुत्र पुरखाराम, उग्रसेन, रामेश्वर, अन्नप, नौरंगराम पुत्र चुन्नाराम कुम्हार निवासी खोडां ने ट्रैक्टरों के जरिए तोड़ मारकर 11 बीघा में खड़ी नरमा फसल को पलट दिया। नरमा फसल में फव्वारा पड़ति की 80-82 तीन इंची पाइप व 40 फव्वारा को तोड़ चला कर कुतर दिया। शुक्रवार अल सुबह करीब चार बजे उसके लड़के

जसवंत ने अपने भाई चन्द्रपाल को कृषि कनेक्शन चालू करने के लिए फोन किया तो फोन रिव्च ऑफ था। जसवंत खेत गया और देखा कि 5-7 व्यक्ति ढाणी के बगले झुंड बना कर बैठे थे और 8-10 व्यक्ति अन्दर बैठे थे। ढाणी के आगे एक बोलेंगो गाड़ी खड़ी थी। इन सभी लोगों के हाथों में लाटियां-गन्दासी आदि हथियार थे। दूर से देखते ही चुन्नाराम व श्रवण ने उसके लड़के जसवंत को धमकी दी कि नरमा फसल को तो हमने पलट दिया, अगर तू खेत में आया तो जान से मार देंगे। इस पर उसका लड़का डर के मारे गांव की तरफ भाग गया। तब तीन-चार व्यक्ति उसके लड़के के पीछे दौड़े। उसके लड़के ने भाग कर अपनी जान बचाई।

जेएलएन अस्पताल में जीवनरक्षक दवाइयों का संकट

अजमेरा। संभाग के सबसे बड़े जवाहरलाल नेहरू अस्पताल में दवाइयों का गंभीर संकट उभरकर सामने आ रहा है। आवश्यक दवाइयों की भारी कमी ने मरीजों को संकट में डाल दिया है। स्थिति यह है कि अस्पताल में 53 प्रकार की दवाइयों उपलब्ध नहीं हैं, जिनमें कई जीवनरक्षक और रोजाना इस्तेमाल की जाने वाली दवाएं भी शामिल हैं। सबसे चिंताजनक स्थिति कैल्शियम सप्लिमेंट और हार्ट के मरीजों के लिए आवश्यक कलौपिडोयल-एस्मिरिन कॉम्बिनेशन की है, जिसका स्टॉक खत्म हो गया है। चिकित्सकों के अनुसार ये दवाइयां खासतौर पर दिल के मरीजों, सर्दियों की कमजोरी, मधुमेह और न्यूरोलॉजिकल समस्याओं से जुड़ा रहे रोगियों के लिए बेहद जरूरी हैं। अस्पताल प्रशासन दवा कर रहा है कि मरीजों को बाजार से या लाइफ लाइन सप्लाई जैन से विकल्प

दवाएं उपलब्ध कराई जा रही हैं, लेकिन यह समाधान स्थायी नहीं है। चिकित्सकों का कहना है कि शिकायत मिलने पर कुछ दवाइयां बाजार से खरीद कर दी जा रही हैं, लेकिन हर मरीज को इसका लाभ नहीं मिल पा रहा है। विशेषज्ञों के अनुसार इन दवाओं की अनुपलब्धता से सबसे अधिक असर हृदय रोगियों, बुढ़ाई, मधुमेह पीड़ितों और किडनी लिवर संबंधी रोगियों पर पड़ता है। कलौपिडोयल-एस्मिरिन की अनुपलब्धता से प्लेट लेट्स कंट्रोल नहीं होने और हृदयघात का खतरा बढ़ सकता है। वहीं कैल्शियम व विटामिन डी अनुपलब्धता से हड्डियों की मजबूती प्रभावित होती है, खासकर महिलाओं और बुजुर्गों में। जेएलएन अस्पताल के अधीक्षक डॉ. अरविंद खरे ने कहा कि अस्पताल में सभी दवाओं की सूची तैयार कर जयपुर मुख्यालय को भेजी गई है, जल्द ही सप्लाई मिलने की उम्मीद है।

रुचि की अभिव्यक्ति (ईओआई) के लिए सूचना
सोतर पावर पार्क डेवलपर (एसपीपीडी) के रूप में कार्यरत एरस्तेल सौर्य ऊर्जा कंपनी ऑफ राजस्थान लिमिटेड (ईएसयूसीआरएल) प्रतिनिधित्व 750 मेगावाट फलौदी-पोखरण सोतर पार्क के भीतर 150 मेगावाट सौर परियोजना के आवंटन के लिए योग्य सोतर प्लांट डेवलपर्स (एसपीडी) से रुचि की अभिव्यक्ति (ईओआई) आमंत्रित कर रही हैं।
परियोजना की मुख्य विशेषताएं:
स्थान: फलौदी-पोखरण सोतर पार्क, जोयपुर और जैसलमेर, राजस्थान।
कुल क्षमता: 750 मेगावाट*
आवंटित की जाने वाली क्षमता: 150 मेगावाट
मिड कनेक्टिविटी: 220kV ISTS शारदा सबस्टेशन पर।
*सोतर पार्क ने पार्क कमीज़निंग की समय सीमा को 30.06.2025 तक बढ़ाने के लिए आवेदन किया हुआ है। यदि आवश्यक हुआ तो, आगे की वृद्धि के लिए लागू नियमों और दिशानिर्देशों के अनुसार आवेदन किया जाएगा।
मुख्य जानकारी:
ईओआई कमांड: ESUCRL/EOI/2025/001
रुचि की अभिव्यक्ति (ईओआई) जमा करने की अंतिम तिथि: 16.06.2025, शाम 5 बजे तक।
संपर्क मोबाइल नंबर: +91-9650516244
ईमेल: projectescrcl@gmail.com
पंजीकृत पता: G-7, ग्रांड प्लोर, श्री मेंशन, कमला मार्ग, C-स्ट्रीम, जयपुर, राजस्थान-302001
विस्तृत ईओआई दस्तावेज नीचे दिए गए लिंक पर उपलब्ध हैं:
https://bit.ly/nxtender

जेल में चल रहे एस.टी.डी. बूथ से फोन कर जेल में कैदियों ने बनाया अध्यासी का प्लान

इलाज के बहाने जेल से निकल होटल पहुंचे कैदी, चार कैदी और चार पुलिसकर्मी हिरासत में

जयपुर। सेंट्रल जेल में बंद चार बदमाशों को जेल प्रशासन, डॉक्टर, पुलिस ने मिल कर इलाज के नाम पर जेल से बाहर किया। इसके बाद चारों अपनी-अपनी गलफ़्रीड को लेकर जयपुर के दो होटलों में पहुंच गए। मामला सामने आने के बाद जयपुर पुलिस ने चार कैदियों और चार पुलिसकर्मियों को हिरासत में लिया है। मामले में जेल के डॉक्टर और अन्य अधिकारियों से भी पूछताछ की जा रही है। इस पूरे प्लान को जेल में चल रहे एसटीडी बूथ के माध्यम से फोन कर तैयार किया गया। कैदी अय्याशी करने के लिए जेल से निकले थे। पुलिस अब इस मामले में कैदियों और पुलिसकर्मियों के बीच लेने के मामले की जांच कर रही है। इस पूरे प्रकरण को लेकर जालपुरा और एयरपोर्ट थाने में मामला दर्ज करवाया गया है।

गौरतलब है कि जयपुर सेंट्रल जेल

में बंद रफीक, भंवर, अंकित, करण और जोगेंद्र अलग-अलग अपराध में बंद हैं। शनिवार सुबह बीमारी का हवाला देकर जेल सभी पांच बदमाश अस्पताल पहुंचे। वहां तैनात डॉक्टर कैलाश ने इन सभी को इलाज के लिए एसएमएस अस्पताल रेफर कर दिया। जेल अधीक्षक को इसकी सूचना दी गई थी। पुलिस लाइन से आए गाई इन कैदियों को लेकर एसएमएस अस्पताल पहुंचे। यहां पची कटवाने के लिए कैदी जोगेंद्र को एक हेड कांस्टेबल और सिपाही वापस जेल ले गए जबकि बाकी चार बंदी रफीक,भंवर, अंकित और करण दो सिपाहियों के साथ मिलीभगत कर जयपुर के सिंधी कैप और एयरपोर्ट के पास स्थित होटलों में पहुंच गए। जहां पहले से उनकी महिला मित्र होटलों में मौजूद थीं।

जांच में सामने आया कि कैदियों ने जेल में लगी एसटीडी सुविधा के जरिए

■ महिला मित्रों के साथ आपत्तिजनक हालत में थे कैदी, सीएसटी टीम ने पकड़ा

अपने परिचितों और परिजनों से बातचीत कर इस पूरी साजिश को अंजाम दिया। अस्पताल पहुंचने पर उनके अन्य साथी भी वहां मौजूद थे। जो उन्हें होटलों तक ले गए। इस पूरे खेल में पुलिसकर्मियों को लालच देकर शामिल किया गया। कैदियों ने पहले से ही होटलों में मुलाकात की योजना बना ली थी, जिसमें जेल के डॉक्टर और कुछ पुलिसकर्मियों की संलिप्तता थी। बिना डॉक्टर की एडवाइस के किसी भी कैदी को जेल से रेफर नहीं किया जा सकता। डॉक्टर जिन कैदियों का रेफर बनाता है, एक बार जेल अधीक्षक उन कैदियों से मिलता है। ऐसे

में यह चूक होना इस बात को बता रहा है कि जयपुर जेल में इतनी अधिक अनियमितता मिलने के बाद भी ये लोग सुधर नहीं रहे हैं।

जयपुर कमिश्नरेट पुलिस को इस घटना को जानकारी जेल के सूत्रों से मिली। जिस के बाद चालानी पुलिसकर्मियों की लोकेेशन निकाली गई। जिस पर एयरपोर्ट और सिंधी कैम्प थाना इलाके से चारों बदमाशों और चार पुलिसकर्मियों को डिटैन कर थाने लाया गया। जिस के बाद जयपुर पुलिस ने दोनों थानों में एक-एक एफआईआर दर्ज कराई। चारों युवकों और चारों पुलिसकर्मियों से पूछताछ की जा रही है कि वह कैसे और किस तरह से यहां तक पहुंचे उनकी इस प्रकल्प में किस किस्म ने मदद की? पुलिस अब इस बात की जांच कर रही है कि क्या अन्य बंदी व जेल कर्मचारी भी इस तरह की

गतिविधियों में शामिल है।

बताया जा रहा है कि कैदियों ने जेल के उच्च प्रशासन और डॉक्टर से मिलीभगत कर एक महीने पहले पची कटाई थी। इसमें एलजी होना बताया था। इस पची से ही जेल के डॉक्टर ने बंदियों को एसएमएस रेफर किया था। आरोपी बदमाश अंकित जीएसटी चोरी के मामले में जेल में 1 साल से बंद है। पहले भी एसएमएस हॉस्पिटल में अंकित अपनी गलफ़्रीड से मिल चुका है। अंकित के भाई को पुलिस ने 45 हजार रुपए के साथ होटल बेला कासा (एयरपोर्ट थाना) में पकड़ा। यहां से दोनों कैदियों के आईडी कार्ड मिले। दूसरा आरोपी करण जमीन की धोखाधड़ी के मामले में नवंबर 2024 से जेल में बंद है। रफीक उर्फ बकरी हत्या के मामले में जेल में बंद है। वहीं कैदी भंवर रैप के मामले में जेल में बंद है।

राजस्थान में कोरोना की धीमी दस्तक

जयपुर। राजस्थान में कोरोना संक्रमण की धीमी लेकिन चिंताजनक वापसी हो रही है। रविवार को राज्य में कोरोना के तीन नए मामले सामने आए हैं। जिसमें से जोधपुर एम्स, उदयपुर के आरएनटी मेडिकल कॉलेज और जयपुर के इंटर्नल हॉस्पिटल में एक-एक संक्रमित मरीज की पुष्टि हुई है।

जानकारी के अनुसार इन सभी मामलों में सबसे अधिक चिंता का विषय डीडवाना के नागौरा का है, जहां सिर्फ दो महीने का एक शिशु को गंभीर हालत में एम्स जोधपुर के एनआईसीयू में भर्ती किया गया है। हालांकि मासूम को हालत स्थिर बताई जा रही है। इसके अलावा उदयपुर के 27 वर्षीय युवक और अजमेर के केकड़ी कस्बे की सुभाष कॉलोनी के 68 वर्षीय बुजुर्ग में भी संक्रमण की पुष्टि हुई है।

कोरोना के कहर पर लगी लगाम के बाद वर्ष 2025 की शुरुआत शुरुआत से अब तक कुल 15 कोरोना मरीज सामने आ चुके हैं। लेकिन राहत की बात यह है कि अब तक किसी की भी मौत नहीं हुई है। संक्रमण के मामले राज्य के

- दो महीने का मासूम भी चपेट में
- 2025 में अब तक कोरोना के 15 नए केस

विभिन्न जिलों से दर्ज हुए हैं। जिसमें से फलीदी, बीकानेर, सर्वाईमाधोपुर से एक-एक, कुचामन, अजमेर, जोधपुर से दो-दो, जयपुर और उदयपुर से तीन-तीन मामलें सामने आ चुके हैं।

स्वास्थ्य विशेषज्ञों का कहना है कि संक्रमण की संख्या कम है, लेकिन मामलों की भौगोलिक फैलावट और बच्चों से लेकर बुजुर्गों तक सभी आयु वर्ग में संक्रमण के कारण सतर्कता बेहद जरूरी है। सरकार ने फिलहाल किसी तरह की नई पाबंदी लागू नहीं की है, लेकिन अस्पतालों में अलर्ट जारी किया गया है और लोगों को मास्क पहनने, भीड़भाड़ से बचने और लक्षण दिखने पर तुरंत जांच कराने की सलाह दी जा रही है।

नौतपा शुरु : भट्ठी सा तपेगा प्रदेश, आठ जून तक रहेगी तपिश

जयपुर। प्रचंड गर्मी का दौर नौतपा रविवार से शुरू हो गया है। है। नौतपा में सूर्यदेव रोहिणी नक्षत्र में रहेंगे। इसलिए चिलचिलाती धूप और लू का असर ज्यादा रहने की आशंका जताई जा रही है। नौतपा 25 मई से 2 जून तक रहेगा, लेकिन तपिश 8 जून तक रहेगी, क्योंकि सूर्यदेव 8 जून तक रोहिणी नक्षत्र में रहेंगे। इसलिए इस बार गर्मी ज्यादा सताएगी। ज्योतिषाचार्य डॉ. मेहनू मिश्रा ने बताया कि 25 मई से नौतपा की शुरुआत हो रही है। सुबह करीब 9.30 बजे सूर्य रोहिणी नक्षत्र में प्रवेश करेंगे। इस समय सौभाग्य और आनंद योग भी रहेगा। सूर्य 8 जून की सुबह तक

रोहिणी नक्षत्र में रहेंगे। इसलिए नौतपा के बाद के छह दिन भी तेज गर्मी पड़ने की आशंका है। सूर्य घूमते हुए मध्य भारत के ऊपर आ जाता है। जून में यह कर्क रेखा के पास पहुंचता है। इस दौरान सूर्य 90 डिग्री पर होता है। इससे उसकी किरणें सीधे पृथ्वी पर पड़ती है। तापमान तेजी से बढ़ता है। इस बार संवत्सर के राजा और मंत्री दोनों सूर्य हैं। इससे भी गर्मी ज्यादा रहने के संकेत हैं। मंगल और राहु का मीन राशि में गोचर होने से बादल छाने की संभावना भी बनी रहेगी। 2 जून तक तेज गर्मी के साथ अंधड़ और शाम में बारिश हो सकती है।

किसान हितैषी नीतियों पर प्रदेश में किया जाएगा काम : अवाना

जयपुर। जयपुर के कंस्टीट्यूशन क्लब ऑफ राजस्थान में राष्ट्रीय लोकदल राजस्थान का प्रदेश स्तरीय कार्यकर्ता सम्मेलन प्रदेश अध्यक्ष जोगिन्दर सिंह अवाना की अध्यक्षता में आयोजित किया गया। जिसमें अवाना ने पार्टी की नीति एवं संगठन के विस्तार जैसे मुद्दों पर रणनीति पर चर्चा की। इसी दौरान अवाना ने सम्मेलन में उपस्थित कार्यकर्ताओं का उत्साहवर्धन करते हुए जोशीले अंदाज में कहा कि हमें एकजुट होकर पार्टी को प्रदेश में मजबूत करना है और तीसरी बड़ी राजनीतिक ताकत के रूप में स्थापित करना है।

कार्यकर्ताओं को सम्बोधित करते हुए अवाना ने कहा कि भारत रत्न से सम्मानित पूर्व प्रधानमंत्री चौधरी चरण सिंह के ग्रामीण विकास एवं सामाजिक विकास की दूरगामी नीति को प्रदेश के हर कोने में जन-जन तक पहुंचाने का कार्य किया जाएगा साथ ही अवाना ने कहा कि आने वाले समय में पार्टी का कार्यकर्ता मजबूती के साथ पार्टी हित में निरंतर काम करता हुआ प्रदेश से लेकर बृथ स्तर तक नजर आएगा तथा आगामी स्थानीय निकाय एवं पंचायती राज के चुनावों में महत्वपूर्ण सहभागिता के साथ प्रत्येक कार्यकर्ता अपनी भूमिका निभायेगा। इसी दौरान अवाना ने घोषणा करते हुए कहा कि आने वाली 29 मई को प्रदेश की राजधानी जयपुर में पिंग सिटी प्रेस क्लब में पूर्व प्रधानमंत्री चौधरी चरण सिंह की पुण्यतिथि को सामाजिक न्याय एवं समरसता दिवस के रूप में मनाया जाएगा।

देश का प्रत्येक नागरिक एक सैनिक है : राज्यवर्धन सिंह राठौड़



जयपुर के गांडीव स्टेडियम से चित्रकूट स्टेडियम तक रविवार को भव्य तिरंगा यात्रा का आयोजन किया गया। इस ऐतिहासिक यात्रा का नेतृत्व सैनिक कल्याण मंत्री कर्नल राज्यवर्धन सिंह राठौड़ ने किया। इस यात्रा में भाजपा प्रदेशाध्यक्ष मदन राठौड़ भी मौजूद रहे।

जयपुर। भारतीय सेना के शौर्य, बलिदान और वीरता को सम्मान देने के उद्देश्य से रविवार को जयपुर के गांडीव स्टेडियम से चित्रकूट स्टेडियम तक भव्य तिरंगा यात्रा का आयोजन किया गया। इस ऐतिहासिक यात्रा का नेतृत्व राजस्थान के सैनिक कल्याण मंत्री कर्नल राज्यवर्धन सिंह राठौड़ ने किया। यह तिरंगा यात्रा देश की सुरक्षा में जुटे वीर जवानों और ऑपरेशन सिंदूर से जुड़े सभी सशस्त्र बलों को समर्पित थी। इसमें बड़ी संख्या में पूर्व सैनिक, वीर नारियाँ, उनके परिजन एवं युवाओं ने भाग लिया। यात्रा के दौरान राष्ट्रीय ध्वज तिरंगे को हाथों में लेकर ‘भारत माता

की जय’ और ‘वीर जवान अमर रहे’ के नारों से वातावरण गुंजायमान हो उठा। कर्नल राज्यवर्धन सिंह राठौड़ ने इस अवसर पर कहा कि हमें गर्व है कि हमारे देश के सैनिक सीमाओं पर अडिग रहकर देश की रक्षा कर रहे हैं। उन्होंने यात्रा में शामिल सभी पूर्व सैनिक, उनके परिजन एवं युवाओं महिलाओं को धन्यवाद दिया। उन्होंने कहा कि देश का प्रत्येक नागरिक एक सैनिक है। जो राठ को मजबूत करने में योगदान देता है। कर्नल राठौड़ ने देश के प्रधानमंत्री नरेन्द्र मोदी के कुशल नेतृत्व और देश के सैनिकों को आतंकवाद खत्म करने की स्वतंत्रता देने के लिए भी धन्यवाद

जापित किया। इसी के साथ उन्होंने सेना के जज्बे को भी सलाम किया।

इस अवसर पर सांसद मदन राठौड़ ने भी यात्रा में भाग लेकर सभी का उत्साहवर्धन किया। उन्होंने कहा कि तिरंगा यात्रा भारतीय सेना के अदम्य साहस और त्याग को श्रद्धांजलि देने का प्रतीक है।

इस आयोजन का उद्देश्य युवाओं में देशभक्ति की भावना जागृत करना, शहीदों के बलिदान को याद करना और समाज को एकजुट कर देश के प्रति समर्पण की भावना को प्रबल करना था। यात्रा का समापन चित्रकूट स्टेडियम में राष्ट्रगान के साथ हुआ।

128 लोगों ने एक साथ किया “गिवअप”

जयपुर। मुख्यमंत्री भजनलाल शर्मा के निर्देशों की अनुपालना में जनभावना के अनुरूप पारदर्शी एवं संवेदनशील वातावरण में आमजन की परिवेदनाओं की सुनवाई और त्वरित समाधान के लिए जयपुर जिले में नियमित जनसुनवाई एवं रात्रि चौपाल कार्यक्रम का आयोजन किया जा रहा है।

इसी कड़ी में कालवाड़ तहसील की बेगस ग्राम पंचायत में रात्रि चौपाल कार्यक्रम जिला कलक्टर डॉ. जितेन्द्र कुमार सोनी की अध्यक्षता में आयोजित हुआ। कार्यक्रम के दौरान जिला कलक्टर की अपील पर 128 लोगों ने गिव अप अभियान के तहत खाद्य सुरक्षा योजना से नाम हटवाने की सहमति दी एवं 30 से अधिक लोगों ने पीएम सूर्यवर बिजली योजना का लाभ लेने का संकल्प लिया।

रात्रि चौपाल कार्यक्रम में जिला कलक्टर डॉ. जितेन्द्र कुमार सोनी ने ग्रामीणों के साथ संवाद किया और उनकी परिवेदनाएं सुनीं। रात्रि चौपाल में प्रमुख रूप से पेयजल, विद्युत, सड़क, चिकित्सा, पेंशन, पट्टे, राजस्व रिकॉर्ड शुद्धि, अतिक्रमण, रमशान एवं खेल मंदिर हेतु भूमि आवंटन से संबंधित परिवार प्राप्त हुए जिनमें से अधिकतर परिवारों का निस्तारण मौके पर किया गया। जिला कलक्टर ने संबंधित विभागों अधिकारियों को शेष परिवारों का समयबद्ध एवं प्रभावी निस्तारण सुनिश्चित करने के लिए निर्देशित किया।

पांच हजार महिलाओं को जोड़ दिया सरकारी योजनाओं से

जयपुर। अपने समुदाय में 5000 से अधिक महिलाओं को सरकारी योजनाओं से जोड़ने और 400 से अधिक महिलाओं के सरकारी दस्तावेज बनवाने वाली 20 महिलाओं का आजाद फाउंडेशन ने सम्मान किया। किशोरियों की उच्च शिक्षा, कम उम्र में विवाह रोकने और लैंगिक समानता के लिए अपनी जिंदगी एवं समुदाय में जागरूकता फैलाने वाली पांच किशोरियों को भी सम्मानित किया गया।

- कम उम्र में विवाह रोकने वाली 5 किशोरियां भी सम्मानित

रविवार को इंदिरा गांधी पंचायती राज ऑडिटोरियम में आजाद फाउंडेशन ने जीवन में बदलाव की यात्रा का उत्सव मनाने के लिए किशोरी उत्सव एवं परवाज नारीवादी दीक्षांत समारोह का आयोजन किया। यह आयोजन समाज में किशोरियों और महिलाओं के सशक्तीकरण की दिशा में एक महत्वपूर्ण कदम है। परवाज नारीवादी नेतृत्व कार्यक्रम के अंतर्गत जयपुर की 20 महिलाओं को एक वर्ष का प्रशिक्षण दिया गया, जिन्होंने अपने समुदाय में 5000 से अधिक महिलाओं को सरकारी योजनाओं से जोड़ा और 400 से अधिक महिलाओं के सरकारी दस्तावेज बनवाए। इन महिलाओं की परवाज नारीवादी नेतृत्व प्रशिक्षण पूर्ण करने पर प्रशस्ति पत्र एवं मोमेंटो देकर सम्मानित किया गया। प्रथम पुरस्कार पाने वाली नलिनी



इंदिरा गांधी पंचायती राज ऑडिटोरियम में आजाद फाउंडेशन ने रविवार को ऐसी 20 महिलाओं का सम्मान किया।

फाउंडेशन की किशोरियों ने नुक्कड़ नाटक की प्रस्तुति दी। सभी किशोरियों को प्रशस्ति पत्र से सम्मानित किया गया। किशोरियों की उच्च शिक्षा, कम उम्र में विवाह रोकने और लैंगिक समानता के लिए अपनी जिंदगी एवं समुदाय में जागरूकता फैलाने वाली पांच किशोरियों को भी सम्मानित किया गया।

आजाद फाउंडेशन के नेशनल लीड श्रीनिवास ने बताया कि आजाद महिलाओं को गैर परंपरागत रोजगार से जोड़ने का काम करती हैं। आज आजाद

ली हुई महिलाएं बस, टुक और ट्रेलर चला रही हैं। कुछ महिलाएं यूरोप में ड्राइवर के रूप में काम कर रही हैं। लगभग 2 लाख रुपए महीना कमा रही हैं। दिल्ली परिवहन निगम (डीटीसी) में भी 100 से अधिक महिला ड्राइvers हैं। हम राजस्थान सरकार के साथ एक वृहत ऐसी पार्टनरशिप चाहते हैं, ताकि राजस्थान की महिलाएं भी ट्रांसपोर्ट सेक्टर में काम कर रोजगार कमाएं और आर्थिक रूप से सशक्त हों।

आजाद फाउंडेशन के राजस्थान प्रभारी हरि शर्मा ने बताया कि संस्था द्वारा

जयपुर में अभी तक 3000 से अधिक किशोरियों को सहयोग किया है, जिन्होंने अपनी उच्च शिक्षा पूर्ण की है। अपने परिवार की एक मुख्य सदस्य के रूप में पहचान बनाई हैं। आजाद फाउंडेशन के इस प्रयास से न केवल किशोरियों को अपने अधिकारों के प्रति जागरूक किया जा रहा है, बल्कि उन्हें अपने जीवन में आगे बढ़ने के लिए आवश्यक कौशल और आत्मविश्वास भी प्रदान किया जा रहा है। कार्यक्रम में बड़ी संख्या में किशोरियों, महिलाओं और अन्य स्वयंसेवी संगठनों ने शिरकत की।



राम बाग चौराहे के पास देर रात आए तूफान से सड़क पर गर्मी में तेज धूप से वाहन चालकों को बचाने के लिए लगाए गए ग्रीन शेड सड़क पर झुके जिससे ट्रैफिक डाइवर्ट किया गया। चौभू हाउस चौराहें के पास एक पेड़ भी गिरा।

युवा उत्तम स्वास्थ्य के लिए अपनाएं योग : नरेन्द्र मोदी

खेलो इंडिया यूथ गेम्स से स्थानीय प्रतिभाओं को मिला मंच : भजनलाल शर्मा

नई दिल्ली। प्रधानमंत्री नरेन्द्र मोदी ने रविवार को मन की बात कार्यक्रम के 122वें संस्करण में देशवासियों को संबोधित किया। मुख्यमंत्री भजनलाल शर्मा ने अपने नई दिल्ली प्रवास के दौरान होटल अशोका में मन की बात के इस संस्करण को सुना।

प्रधानमंत्री ने अपने संबोधन में कहा कि हमारी सेनाओं ने ‘ऑपरेशन सिंदूर’ से हर हिंदुस्तानी का सिर ऊंचा कर दिया है। यह हमारे संकल्प, साहस और बदलते भारत की तस्वीर है। देश की सेना के प्रति वंदन-अभिनेंदन के लिए शहरों, गांवों, छोटे-छोटे कस्बों में तिरंगा यात्राएं

गिर में पांच वर्षों में शेरों की आबादी 674 से बढ़कर 891 हो गई है। उन्होंने वन्य जीव संरक्षण के लिए हमेशा जागरूक और सतर्क रहने की अपील की। उन्होंने सिविकम के डॉ. चेवांग नोरबु भुटिया की क्राफ्टेड फाइबरस से विभिन्न उत्पाद बनाने और उत्तराखंड के हल्द्वानी के जीवन जोशी की बगेट कला का जिक्र किया। उन्होंने कहा कि तेलंगाना के संगारेड्डी जिले में महिलाएं ड्रोन से 50 एकड़ जमीन पर दवा के छिड़काव का काम कर रही हैं। जिससे खेती में नई क्रांति आ रही है।

प्रधानमंत्री ने ‘अंतर्राष्ट्रीय योग दिवस’ को लेकर कहा कि इस बार युवाओं ने देश की विरासत से जुड़े प्रतिष्ठित स्थानों पर योग करने एवं योगा चैन का हिस्सा बनने का संकल्प लिया है। उन्होंने आयुर्वेद के क्षेत्र में हुए महत्वपूर्ण एमओयू का जिक्र करते हुए कहा कि इससे आयुष को पूरी दुनिया में वैज्ञानिक तरीके से लोगों तक पहुंचाने में

मदद मिलेगी। उन्होंने स्वच्छ भारत अभियान की चर्चा करते हुए माउंट मकालु पर आईटीबीपी टीम के सदस्यों द्वारा पर्वतारोहण के साथ ही 150 किलो नॉन बायोडिग्रेडेबल कचरा संग्रहण के कार्य का वर्णन किया। मोदी ने अपने संबोधन में बिहार में आयोजित हुए खेलो इंडिया यूथ गेम्स पर चर्चा करते हुए राजस्थान के एथलीट हंसराज सहित सभी विजेता खिलाड़ियों का उत्साहवर्धन किया। साथ ही, पदक तालिका में महाराष्ट्र, हरियाणा और राजस्थान को श्रेष्ठ प्रदर्शन के लिए बधाई दी।

मुख्यमंत्री भजनलाल शर्मा ने मन की बात के 122वें संस्करण को सुनकर कहा कि प्रधानमंत्री नरेन्द्र मोदी का संबोधन सभी के लिए प्रेरणादायी होता है। इस कार्यक्रम के जरिए देश की विकास यात्रा में सभी को सहभागी बनने की ऊर्जा मिलती है। उन्होंने कहा कि खेलो इंडिया यूथ गेम्स से स्थानीय प्रतिभाओं को मंच

एलआईसी ने 24 घंटे में सर्वाधिक पॉलिसियां बेचने का रिकॉर्ड बनाया



जयपुर। भारतीय जीवन बीमा निगम (एलआईसी) ने 24 घंटे में सर्वाधिक जीवन बीमा पॉलिसियां बेचने के लिये गिनीज बुक ऑफ रिकॉर्ड्स का खिताब हासिल किया है। जीडब्ल्यूआर द्वारा सत्यापित यह ऐतिहासिक उपलब्धि 20 जनवरी को निगम के समर्पित एजेंसी नेटवर्क के असाधारण प्रदर्शन को दर्शाती है। 20 जनवरी को भारतीय जीवन बीमा निगम के कुल 452839 अभिकर्ताओं ने पूरे भारत में 588107 जीवन बीमा पॉलिसियां सफलतापूर्वक पूर्ण करके जारी करायीं। इस महत्वपूर्ण प्रयास ने 24 घंटे में जीवन बीमा उद्योग में अधिकांश उत्पादक के लिये एक नया वैश्विक मानक स्थापित किया है।

यह रिकॉर्ड एलआईसी के सीईओ और एमई सिद्धार्थ महांति द्वारा की गई एक विचारशील पहल के प्रयास का परिणाम था, जिसमें उन्होंने प्रत्येक अधिकर्ता से “मेड मिलियन डे” यानी 20 जनवरी को कम से कम एक पॉलिसी पूरी करने की अपील की थी।

मारपीट में गंभीर घायल युवक की इलाज के दौरान मौत

बीडीके अस्पताल की मोर्चरी के बाहर धरने पर बैठे परिजन और ग्रामीण

झुंझुनू, (निसं)। जिले के बिसाऊ थाना क्षेत्र के विरमी गांव के सुभाष की जयपुर के निजी में इलाज के दौरान मौत हो गई है। सुभाष की मौत के बाद आक्रोशित ग्रामीणों और परिजनों ने झुंझुनू के बीडीके अस्पताल की मोर्चरी के बाहर धरना शुरू करते हुए नामजद आरोपियों को गिरफ्तार करने सहित मुआवजा और आश्रित को संविदा पर नौकरी की मांग की है।

धरने के बाद बीडीके अस्पताल की मोर्चरी के बाहर पुलिस जान्ता भी तैनात किया गया है। मृतक सुभाष के परिजन सचिन ने बताया कि 16 मई की रात सुभाष विरमी से रोहिड़ा स्टैंड स्थित लांबा होटल गया था। वहां तिलोका का बास निवासी मुकेश जाट अपने 3-4 साथियों के साथ मौजूद था। किसी भी को लेकर सुभाष और मुकेश के बीच कहासुनी हो गई। सुभाष वहां से घर के लिए रवाना हो गया, लेकिन कुछ ही देर बाद मुकेश जाट और उसके साथियों ने पीछा कर रास्ते में रोककर सुभाष के साथ बेरहमी से मारपीट की। गंभीर रूप से घायल



सुभाष की मौत के बाद आक्रोशित ग्रामीणों और परिजनों ने झुंझुनू के बीडीके अस्पताल की मोर्चरी के बाहर धरना शुरू किया।

सुभाष को पहले स्थानीय अस्पताल ले जाया गया और बाद में जयपुर के सिडि विनायक हॉस्पिटल में भर्ती कराया गया। नौ दिनों तक मौत से जूझने के बाद शनिवार को उसकी मौत

हो गई। घटना के बाद परिजनों ने मामला दर्ज करवाया था, लेकिन नौ दिन बीत जाने के बावजूद अभी तक किसी भी आरोपी की गिरफ्तारी नहीं हुई है। आक्रोशित परिजनों और

ग्रामीणों ने बीडीके अस्पताल की मोर्चरी के बाहर धरना शुरू करते हुए हत्या का मामला दर्ज कर आरोपियों को तत्काल गिरफ्तारी करने, मृतक के परिवार को 50 लाख का मुआवजा

■ **नामजद आरोपियों को गिरफ्तार करने सहित मुआवजा और आश्रित को संविदा पर नौकरी देने की मांग की**

■ **नौ दिनों तक मौत से जूझने के बाद पीड़ित की मौत हो गई**

तथा आश्रित को संविदा पर नौकरी देने की मांग कर रहे हैं। सूचना मिलते ही पुलिस प्रशासन मौके पर पहुंचा। परिजनों का कहना है कि जब तक आरोपियों की गिरफ्तारी नहीं होती, तब तक वे शव नहीं उठाएंगे। ग्रामीणों और परिजनों का आरोप है कि पुलिस ने जानबूझकर लापरवाही बरती है। उन्होंने मामले की उच्चस्तरीय जांच और दोषियों को सख्त सजा दिलाने की मांग की है। सोमवार को भी धरना जारी रहेगा।

भक्ति में लीन हुए बटुक एवं ग्रामीण

राजसमंद, । जिले में चारभुजा के निकटवर्ती कसार में चल रहे नवनिर्मित गुरुकुल वेद विद्यालय में 15 दिवसीय वैदिक ज्ञान संस्कार शिविर के तहत शनिवार रात्रि में सादडी मारवाड़ के श्री रामचरितमानस परिवार भक्त मंडली द्वारा संगीत मय वादन के साथ सुंदरकांड का पाठ, हनुमान चालीसा एवं बजरंग बाण के पाठ किए गए। जहां पर गुरुकुल में वेद ज्ञान अर्जित करने आए बटुक, गुरुजन सहित स्थानीय ग्रामीणों ने भक्त मंडली के साथ संगीतमय पाठ किया तथा आनंद लिया एवं भक्ति में लीन हुए। जहां बटुक अपने आप को रोक नहीं पाए तथा झूमने का लुप्त उठाया।

■ **संस्कार शिविर के दौरान सुन्दर कांड पाठ का आयोजन किया**

वेद विद्यालय गुरुकुल अध्यक्ष पंडित उमेश द्विवेदी एवं गुरुकुल महामंत्री पंडित जितेंद्र शर्मा ने बताया कि वेद विद्यालय पर प्रथम बार ही शिविर आयोजित हो रहा है। जहां ऐसी भूत-प्रेत बाधा, व्याधि, पीडा, काली एवं नकारात्मक शक्तियां दूर रहे एवं गुरुकुल सहित कस्बे के आसपास सकारात्मकता आए जहां सुंदरकांड,

हनुमान चालीसा एवं बजरंग बाण पाठ भक्त मंडली द्वारा किए गए। साथ में गुरुकुल में वैदिक ज्ञान अर्जित कर रहे 35+ बटुको ने भी एक साथ सुंदरकांड का पाठ किया। जहां पूरा गुरुकुल ही नहीं वरन आसपास की जगह पूरी भक्ति मय हो गई। सुंदरकांड का पाठ रात्रि 9 बजे प्रारंभ हुआ जो 3 घंटे तक चला। जहां पाठ की समाप्ति के बाद रामलला व हनुमानजी की आरती भी उतारी गई। वहीं मारवाड़ सादडी से आए श्री रामचरितमानस परिवार भक्त मंडली द्वारा गुरुकुल में शिक्षा ग्रहण कर रहे बटुकों को देखकर अभीभूत हुए।

आज निकालेंगे तिरंगा यात्रा

बांसवाड़ा । सेना के सम्मान में आज सोमवार को निकाली जाने वाली तिरंगा यात्रा की तैयारियों को लेकर नगर पालिका सभा कक्ष में भाजपा नगर मंडल अध्यक्ष एवं पूर्व पालिका अध्यक्ष रेखा जोशी की अध्यक्षता में बैठक हुई। जिसमें बताया गया कि प्रातः साढे आठ बजे शहीद भगत सिंह बस स्टैंड से तिरंगा यात्रा निकाली जाएगी जो नगर के प्रमुख मार्गों से होती निकलेगी। बैठक में नगर पालिका अध्यक्ष जितेंद्र आहारी, भाजपा जिला उपाध्यक्ष लीला पडियार, पूर्व पालिका अध्यक्ष ललिता सोनी, नगर मंत्री निमला बाग, पूर्व पालिका अध्यक्ष राघवेश चरपोटा, प्रभारी जिनेंद्र सेटिया, शेख अस्मगर अली, शिवाजी मंच अध्यक्ष पंकज दोशी, राकेश कोटारी, कैपार समिति व चेतन बैरागी आदि मौजूद रहे।

सांचौर में बीस लाख की अवैध शराब बरामद, दो गाड़ी जब्त

■ **अवैध राजस्थान निर्मित अंग्रेजी शराब व बीयर के कुल 83 कार्यवाही कॉर्टुन पाये गये**

अंजाम दिया।

पुलिस को मुखबीर से प्राप्त ईतलानुसार सरहद कमालपुरा में कोशल होटल के पास स्थित शराब के ठेके के पीछे बाड़े में पहुंचे तो एक काले रंग की स्कॉर्पियो गाड़ी खड़ी दिखाई दी जिसके पास एक व्यक्ति खड़ा दिखाई दिया जो पुलिस जान्ता को देखकर बाड़े के पीछे की दीवार से फांदकर भाग गया, वाहन की तलाशी ली गई तो स्कॉर्पियो वाहन में अवैध राजस्थान निर्मित



बाइक पर आए 3 नकाबपोशों ने अचार दुकानदार पर फायरिंग की जिससे वह घायल हो गया।

उतरा और उसने सीधे हम दोनों भाइयों की तरफ फायर कर दिया। बीच में बैठा युवक भी तभी उतरकर आया और वह भी फायरिंग करने लगा। एक गोली मेरे पैर में लगी। मैं एक हमलावर की तरफ झपटा। हमलावर पीछे हटा तो मैं वहां से भाग निकला। पवन ने अपने बचाव में हमलावरों की तरफ कुर्सी फेंकी। इसके बाद वह भी दुकान छोड़ भाग निकला।इसके बाद एक हमलावर दुकान पर चढ़ा और गल्ला चेक किया। लेकिन उसमे पैसे नहीं थे। वारदात के बाद तीनों हमलावर वहां से बाइक पर बैठकर फरार हो गए। हमने घटना की सूचना खेड़ली मोड़ थाना पुलिस को दी।

परिवार के लोग मुझे आरबीएम अस्पताल लेकर पहुंचे। देव नारायण ने बताया- आरोपियों के चेहरे ढके हुए थे, इसलिए उनकी पहचान नहीं हो सकी। लेकिन 10 दिन पहले हमारा झगड़ा सुभाष और अनिल नाम के युवकों से हुआ था। झगड़े से बाद से वे देख लेने की धमकी दे रहे थे। शक है कि उन्होंने ही हमला कराया होगा। फिलहाल अभी पुलिस में लिखित शिकायत नहीं दी है।

खेड़ली मोड़ थाना अधिकारी राम निवास मीणा ने बताया- पुलिस आरोपियों की तलाश कर रही है। इन तीनों पर शनिवार को महुआ (भरतपुर) में भी फायरिंग करने का शक है।

अभियान के दौरान लिये नमूने अनसेफ पाये गये

करौली । शुद्ध आहार मिलावट पर बार अभियान के अंतर्गत इस वर्ष में फूड सेफ्टी टीमों द्वारा 189 सैपल लिए गए जिनमे से 1०1 नमूने की जांच रिपोर्ट प्राप्त हुई है जांच रिपोर्ट अनुसार 13 नमूने सब स्टैंडर्ड एवं कंट्रोलेशन तथा 9 फर्म्स के नमूने अनसेफ पाए गये।

मुख्य चिकित्सा एवं स्वास्थ्य अधिकारी डॉ.जयंतीलाल मीणा ने बताया कि1 जनवरी से 23 अप्रैल तक 189 नमूने विभाग द्वारा दुकांनों से लिए गए जिनमें से खाद्य प्रयोगशाला भरतपुर से 1०1 नमूने की जांच रिपोर्ट प्राप्त हुई है जांच रिपोर्ट अनुसार 13नमूने सब स्टैंडर्ड एवं कंट्रोलेशन तथा 9 फर्म्स के नमूने अनसेफ पाए गये। उन्होंने बताया कि अमानक पाए गए फर्म्स के प्रकरण

न्यायालय में पेश किए जाने वालों में चैंबे जी दुग्ध डेयरी पुरानी टुक यूनियन करौली से पनीर का सैपल बीकानेर मिष्ठान भंडार गंगपुर सिटी मोड करौली से धी,दिनेश चंद कैलाश चंद किराना स्टोर मुरलीपुरा भंवर विलास पैलेस के पास करौली से गुड का सैपल,मोहन मिष्ठान भंडार स्टेट बैंक के पास चैचरी पडा करौली बेसन के लड्डू,शिव मिष्ठान भंडार शिव कॉलोनी सुराठ का मावा,राठौर लघु गृह उद्योग भूडरा बाजार करौली से लिसेडा का अचार एवं आम का अचार,गोमती ट्रेडिंग कंपनी रोडवेज बस स्टैंड के पास हिंडौन सिटी करौली से सरसों का तेल,जिंदल मिष्ठान भंडार मेंम मार्केट नादोती से पनीर, बोलरो वाहन से मिर्क केक का सैपल अमानक पाया है।

कन्याओं को कराया मीठा भोजन

बांसवाड़ा । शहर की वाडिया कॉलोनी स्थित प्रभु बा के त्रिपुर आश्रम में साधको ने प्रभु बा के जन्मदिवस पर सत्संग एवं आरती की। त्रिपुर आश्रम के जयप्रकाश पाठक एवं कल्पेश मेहता ने बताया कि बा के जन्मोत्सव पर साधको ने गुरु पादुका पूजन, सामूहिक करणात्रिपदी के पाठ, सदसंग के पश्चात गुरु आरती का आयोजन किया गया। उन्होंने बताया कि त्रिपुर आश्रम की ओर से ओडीच्यवाड़ा स्थित आश्रय सेवा संस्थान द्वारा संचालित मां उमा बालिका गृह में बालिकाओं को मीठा भोजन कराया गया। इस अवसर पर बालिकाओं को प्रतिदिन कम से कम एक नेक कार्य करने एवं सत्य के मार्ग पर चलने का संकल्प दिलाया गया।

बदमाशों ने मन्दिर के ताले तोड़े

टोंक । लांबाहरिसिंह पुलिस थाने क्षेत्र स्थित बाबा रामदेव मंदिर में शनिवार मध्य रात को चोरों ने मंदिर परिसर के भंडार कक्ष में ताला तोड़ कर सामान बखैर दिया तथा मंदिर के पास कुटिया में सो रहे वृद्ध रतन जाट से चोरों ने दान पात्र की चाबी मांगी, जिस पर वृद्ध द्वारा मना करने पर चोरों ने उसे मारा-पीटा और उसकी जेब में रखे पांच हजार रुपए लूट लिए।

वही लाम्बाहरिसिंह थाना प्रभारी राजकुमार बिरला का कहना है कि मंदिर की अलमारी और पड़ोस में रहने वाले वृद्ध के साथ अलमारी की चाबी नहीं देने पर मारपीट करने की सूचना मिलने पर पुलिस घटना स्थल पर पहुंची तथा जांच में कोई भी रिपोर्ट नहीं मिली है।

70 यूनिट रक्त एकत्रित

भीम । विधानसभा क्षेत्र के भाजपा कुकरखेड़ा मण्डल द्वारा विधायक हरिसिंह रावत के जन्मदिवस के उपलक्ष में विशाल रव्दान शिविर राजकीय प्राथमिक स्वास्थ्य केंद्र पीपलीनगर में रविवार को आयोजित किया गया शिविर मे लगभग 7० रक्तदाताओं ने भाग लिया इस दौरान कुकरखेड़ा मंडल अध्यक्ष नारायण सिंह ,उपाध्यक्ष श्रवणसिंह , भीम प्रधान बिरमसिंह , जिला परिषद सदस्य नरेंद्र बागडी ,मण्डल महामंत्री विक्रमसिंह , दिवेर मंडल अध्यक्ष यसवंत सिंह , जीवन प्रशासक चंद्रशमन सिंह गोविन्दसिंह कुशलपुरा, पंचायत समिति सदस्य नारायण सिंह हमीर सिंह, सत्येन्द्रपाल सिंह बरार आदि मौजूद थे।

अवैध खनन के खिलाफ रालोद के कार्यकर्ताओं का जोरदार प्रदर्शन

रूपवास भरतपुर (निसं)। बथाना क्षेत्र में तेजी से फैलते अवैध खनन के खिलाफ राष्ट्रीय लोकदल (रालोद) के कार्यकर्ताओं ने जोरदार प्रदर्शन किया। यह विरोध गांव सालाबाद में राष्ट्रीय सचिव सुरेन्द्र कसाना के नेतृत्व में हुआ, जिसमें बडी संख्या में ग्रामीणों ने भाग लिया और अवैध खनन पर तत्काल रोक लगाने की मांग की।

सुरेन्द्र कसाना ने बताया कि बंशी पहाड़पुर और बंध बारैटा क्षेत्र की पहाड़ियाँ अवैध खनन माफियाओं की लापरवाही का शिकार हो रही हैं। पहाड़ों से पत्थरों का अंधाधुंध दोहन किया जा रहा है, जिससे न केवल स्थानीय पर्यावरण को भारी नुकसान हो रहा है, बल्कि जल स्रोतों, जैव विविधता और वन्य जीवन पर भी खतरा मंडरा रहा है। उन्होंने कहा कि माफिया ट्रेको और ट्रैक्टर-ट्रालियों के जरिए बड़े-बड़े पत्थरों की ढुलाई कर बथाना स्थित रीकी औद्योगिक क्षेत्र में इन्हें बेचा जा रहा है। खनिज और वन विभाग के साथ-साथ स्थानीय पुलिस प्रशासन की चुप्पी इस अवैध कारोबार में मिलीभगत की ओर इशारा करती है।

पर्यावरणीय खतरे और प्रशासनिक चुप्पी : विशेषज्ञों का मानना है कि इस प्रकार का अवैध खनन न केवल भौगोलिक अस्तंतुलन पैदा करता है बल्कि बारिश के पानी के संग्रहण, भूजल स्तर और जंगलों के प्राकृतिक तंत्र को भी नुकसान पहुंचाता



भरतपुर जिले के बथाना रूपवास क्षेत्र में अवैध खनन के खिलाफ राष्ट्रीय लोकदल का विरोध प्रदर्शन किया।

है। बथाना क्षेत्र के पहाड़ी इलाकों में हो रहा यह खनन लंबे समय तक जारी रहा तो इसके दुष्परिणाम दूरगामी होंगे।

मुख्यमंत्री को ज्ञापन, जन आंदोलन की चेतावनी : गौरतलब है कि 23 मई को रालोद ने बथाना एसडीएम दीपक मित्तल को मुख्यमंत्री भजनलाल शर्मा के नाम एक ज्ञापन सौंपा, जिसमें अवैध खनन की तत्काल रोकथाम और दोषियों पर सख्त कार्रवाई

प्रतिलिपि भेजी गई है, जिससे अवैध खनन पर कार्रवाई की संभावनाएं बढ़ गई हैं।

बथाना रूपवास क्षेत्र की जनता अब इस अवैध खनन के खिलाफ एकजुट होकर आवाज उठा रही है। प्रशासन को चाहिए कि समय रहते इस गंभीर मुद्दे पर संज्ञान ले, ताकि पर्यावरण, जन स्वास्थ्य और सामाजिक ताने-बाने को और अधिक नुकसान न पहुंचे।

चार राज्यों में विधानसभा उपचुनाव 19 जून को

चुनाव आयोग ने गुजरात, केरल, पंजाब व पश्चिम बंगाल की 5 विधानसभा सीटों पर उपचुनाव की घोषणा की

नई दिल्ली, 25 मई। देश के चार राज्यों की पांच विधानसभा सीटों पर उपचुनाव की घोषणा हो गई है। चुनाव आयोग ने नोटिफिकेशन जारी कर इसकी जानकारी दी है। भारत निर्वाचन आयोग ने गुजरात, केरल, पंजाब और पश्चिम बंगाल की 5 विधानसभा सीटों पर होने वाले उपचुनाव की तारीख का भी ऐलान कर दिया है। इन सभी पांच सीटों पर 19 जून को मतदान होगा और मतों की गणना 23 जून को की जाएगी।

ज्ञातव्य है कि गुजरात की दो विधानसभा सीटों पर उपचुनाव होना है। यहां की कड़ी सीट पर विधायक करसनभाई पंजाबभाई सोलंकी की मृत्यु के बाद उपचुनाव कराया जा रहा है। इसके अलावा राज्य की विसावर सीट पर भी भयानी भूपेंद्रभाई गंडूभाई के इस्तीफे के कारण उपचुनाव कराया जा

ज्योति ...

(प्रथम पृष्ठ का शेष)
कि ज्योति, ज्ञानान के साथ मिलकर अहम जानकारीयां पाकिस्तान की खुफिया एजेंसी और उनके ऑपरेटिव्स को दे रही थी।
गौरतलब है कि ज्योति मल्होत्रा एक फेमस ट्रेवल यूट्यूबर है और उस पर आरोप हैं कि उसने पाकिस्तान के लिए जासूसी की।
बोते कुछ दिनों से उसके बारे में पूरे देश में चर्चा हो रही है।

हिमाचल में ...

(प्रथम पृष्ठ का शेष)
प्रमुख सड़कें अवरुद्ध हो गई थीं, जिन्हें देर रात तक बहाल कर दिया गया।
इसी दौरान, रामपुर के कई ऊपरी क्षेत्रों में ओलावृष्टि भी हुई, जिससे सेब की फसल को खासा नुकसान पहुंचा है। स्थानीय बागवानों का कहना है कि मई के अंत में इस तरह की मौसमीय मार से उनकी साल भर की मेहनत पर पानी फिर गया है।

- गुजरात कांग्रेस अध्यक्ष ने घोषणा की है कि कांग्रेस गुजरात की दो सीटों पर आप पार्टी की साझेदारी के बिना चुनाव लड़ेगी। पंजाब की एक सीट पर भी कांग्रेस व आप पार्टी ने अलग उम्मीदवार घोषित किए हैं।
- पाँचों सीटों पर मतगणना 23 जून को की जायेगी।

रहा है। अन्य राज्यों में केरल की नीलांबुर सीट पर पी वी अनवर के इस्तीफे के बाद उपचुनाव कराया जा रहा है। पंजाब की लुधियाना पश्चिमसीट पर मौजूदा सदस्य गुरप्रीत बस्सी गोपी की मृत्यु के कारण उपचुनाव होना है। पश्चिम बंगाल की कालीगंज विधानसभा सीट पर मौजूदा विधानसभा सदस्य नसीरुद्दीन अहमद की मृत्यु के कारण उपचुनाव जरूरी हो गया है।

रोचक है कि उपचुनाव की घोषणा

‘बिजली गुल होने पर बोनस अंक क्यों नहीं’

जयपुर, 25 मई। राजस्थान हाईकोर्ट ने नीट यूजी परीक्षा के दौरान सीकर के परीक्षा केन्द्र में बिजली गुल होने पर भी अभ्यर्थियों को बोनस अंकों का लाभ नहीं देने पर एनटीए, एसीएस चिकित्सा, सीकर कलेक्टर और परीक्षा समन्वयक से जवाब तलब किया है। अदालत ने परीक्षा परिणाम को याचिका के निर्णयाधीन रखा है। जस्टिस समीर जैन ने यह आदेश अनुष्का चौधरी व अन्य की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता प्रदीप कलवानिया ने अदालत को बताया कि गत चार मई को नीट यूजी परीक्षा के दौरान सीकर के एक परीक्षा केन्द्र की बिजली गुल हो गई थी। जिसके चलते परीक्षार्थियों को निर्धारित समय तक परीक्षा देने का अवसर नहीं मिला और उनके कई प्रश्न छूट गए। जिससे कई छात्रों का भविष्य प्रभावित होने की आशंका है। याचिका में कहा गया

- याचिकाकर्ता ने हाई कोर्ट में कहा कि खराब मौसम की चेतावनी के बाद भी परीक्षा केन्द्रों पर प्रकाश और बिजली की समुचित व्यवस्था नहीं की गई।

कि मौसम विभाग ने परीक्षा के दिन मौसम खराब होने की चेतावनी दी थी। इसके बावजूद भी एजेंसियों ने परीक्षा केन्द्रों पर प्रकाश और बिजली की समुचित व्यवस्था नहीं की। ऐसे में याचिकाकर्ताओं की परीक्षा पुनः ली जाए या उन्हें बोनस अंक दिए जाए। मामले की सुनवाई करते हुए एकलपीठ ने संबंधित अधिकारियों से जवाब तलब करते हुए परीक्षा परिणाम को याचिका के निर्णयाधीन रखा है।

के लिए वोट नहीं किया है। यहां या तो कांग्रेस है या भाजपा।” कांग्रेस पार्टी ने पंजाब की लुधियाना पश्चिमसीट पर उपचुनाव के लिए भारत भूषण आशु को उम्मीदवार घोषित किया था। उपचुनाव लड़ने के लिए उनकी उम्मीदवारी को कांग्रेस अध्यक्ष मल्लिकार्जुन खरगे ने मंजूरी दी थी। एआईसीसी को प्रेस विज्ञप्त में कहा गया है, "कांग्रेस अध्यक्ष मल्लिकार्जुन खड़गे ने 64-लुधियाना पश्चिम निर्वाचन क्षेत्र से पंजाब विधानसभा के आगामी उपचुनाव के लिए पार्टी उम्मीदवार के रूप में भारत भूषण आशु की उम्मीदवारी के प्रस्ताव को मंजूरी दे दी है।" छब्बीस फरवरी को आम आदमी पार्टी ने इस सीट पर उपचुनाव के लिए राज्यसभा सांसद संजीव अरोड़ा को अपना उम्मीदवार बनाया था।

गैस लीक लोने से मरीजों में भगदड़ मची

शाहजहांपुर, 25 मई। उत्तर प्रदेश में शाहजहांपुर के राजकीय मेडिकल कॉलेज में रविवार को फॉर्मलीन कैमिकल से बनी गैस लीक होने से भर्ती मरीजों को सांस लेने दिक्कत और आंखों में जलन होने लगी जिससे मरीजों को वार्ड के बाहर निकल गया। फायर ब्रिगेड की टीम ने विशेष छिड़काव

- शाहजहाँपुर मेडिकल कॉलेज में फॉर्मलीन कैमिकल लीक होने से मरीजों को साँस लेने में दिक्कत हुई।

करके गैस के असर को कम कर दिया। जिला अधिकारी ने घटना की जांच के आदेश दिए हैं। जिलाधिकारी धर्मेन्द्र प्रताप सिंह ने रविवार को बताया कि शाहजहांपुर के पंडित राम प्रसाद बिस्मिल राजकीय मेडिकल कॉलेज ऑपरेशन थिएटर से तेज धुआं उठा।

इजरायल भारत से रॉकेट लॉन्चर खरीदेगा

नई दिल्ली, 25 मई। महत्वपूर्ण रक्षा प्रणालियों के अग्रणी भारतीय निर्माता, एनआईबीई लि. को इजरायल की विश्व प्रसिद्ध अग्रणी प्रौद्योगिकी-आधारित कंपनी से करीब 150 करोड़ रुपये का निर्यात ऑर्डर मिला है। इस ऑर्डर में 300 किलोमीटर तक की रेंज क्षमता वाले युनिवर्सल रॉकेट लॉन्चर का निर्माण और आपूर्ति शामिल है। यह वैश्विक बाजार के लिए पहली बार भारत में निर्मित एक अत्यधिक उन्नत तकनीक है।

एनआईबीई लिमिटेड के प्रवक्ता ने कहा कि यह एक ऐतिहासिक उपलब्धि है। भारत के रक्षा विनिर्माण क्षेत्र के लिए एक गौरवपूर्ण मील का पत्थर है। इस अनुबंध के साथ, हम प्रधानमंत्री के 'आत्मनिर्भर भारत' और मेक इन इंडिया के दृष्टिकोण के प्रति अपनी प्रतिबद्धता की पुष्टि करते हैं, जो भारतीय धरती पर विश्व स्तरीय रक्षा तकनीक ला रहा है। युनिवर्सल रॉकेट लॉन्चर अपनी श्रेणी में सबसे उन्नत हैं और इसे वर्तमान में उपलब्ध वैश्विक विकल्पों से बेहतर प्रदर्शन करने के लिए डिज़ाइन किया गया है। यह ऑर्डर न सिर्फ एनआईबीई लिमिटेड के अंतरराष्ट्रीय विस्तार में एक बड़ा कदम है।

भारत हर खतरे से रक्षा करने के लिए सक्षम होना चाहिए : भागवत

आरएसएस की शताब्दी पर संघ प्रमुख ने कहा कि सच्ची ताकत भीतर से आती है

नागपुर, 25 मई। राष्ट्रीय स्वयंसेवक संघ (आरएसएस) के सरसंघचालक मोहन भागवत ने रविवार को राष्ट्रीय सुरक्षा के लिए आत्मनिर्भरता की अनिवार्यता पर जोर दिया और कहा कि भारत को किसी भी खतरे से स्वतंत्र रूप से अपनी रक्षा करने में सक्षम होना चाहिए, भले ही देश के खिलाफ कई शक्तियां एकजुट हों।

आरएसएस की शताब्दी के अवसर पर ऑर्गनाइज़र के साथ विस्तृत साक्षात्कार में भागवत ने कहा, राष्ट्रीय सुरक्षा के लिए हमें दूसरों पर निर्भर नहीं होना चाहिए। हमें अपनी रक्षा करने में सक्षम होना चाहिए। कोई भी हमें जीतने में सक्षम नहीं होना चाहिए, भले ही कई शक्तियां एक साथ आ जाएं। उन्होंने जोर दिया कि सच्ची ताकत भीतर से आती है और इसे गलत दिशा में हिंसा से बचने के लिए सदगुणों के साथ संतुलित किया जाना चाहिए।

- भारत की सीमाओं पर लगातार हो रहे आक्रमण पर भागवत ने कहा, मौजूदा विश्व परिदृश्य में ताकत का निर्माण विकल्प नहीं बल्कि आवश्यकता है।

भागवत ने मौजूदा चुनौतियों के संदर्भ में भारत की सीमाओं पर लगातार हो रहे आक्रमण की ओर इशारा किया और कहा कि मौजूदा वैश्विक परिदृश्य में ताकत का निर्माण एक विकल्प नहीं बल्कि एक आवश्यकता है।

हाल ही में आयोजित अखिल भारतीय प्रतिनिधि सभा में विचार-विमर्श का हवाला देते हुए भागवत ने कहा कि संघ ने इस मुद्दे पर गंभीरता से

विचार किया है। उन्होंने कहा, हिंदुओं की चिंता तभी होगी जब हिंदू काफी मजबूत होंगे। उन्होंने कहा, इस बार बांग्लादेश में हिंदुओं पर हो रहे अत्याचारों के खिलाफ जिस तरह से आक्रोश व्यक्त किया गया है, वह अभूतपूर्व है। यहां तक कि स्थानीय हिंदू भी अब कहते हैं- 'हम भागेंगे नहीं। हम यहीं रहेंगे और अपने अधिकारों के लिए लड़ेंगे।' अब हिंदू समाज की आंतरिक शक्ति बढ़ रही है।

उन्होंने कहा, दुनिया में जहां भी हिंदू हैं, हम अंतरराष्ट्रीय मानदंडों का पालन करते हुए उनके लिए हर संभव प्रयास करेंगे। संघ इसी के लिए है।

‘जिस भ्रष्टाचार ...

(प्रथम पृष्ठ का शेष)
रहे हैं। उन्होंने दावा किया कि किरू हाइड्रो प्रोजेक्ट में भ्रष्टाचार की जानकारी उन्होंने स्वयं प्रधानमंत्री नरेंद्र मोदी को दी थी, जिसके बाद उन्होंने टेंडर रद्द कर दिया था। मलिक का कहना है कि उनके तबादले के बाद यह टेंडर दोबारा हुआ, लेकिन अब उसी मामले में उन्हें आरोपी बनाया जा रहा है। उन्होंने सरकार और सीबीआई से सवाल किया कि उनके द्वारा उजागर किए गए भ्रष्टाचार की जांच कहाँ तक पहुंची।

सेना का अपमान ...

(प्रथम पृष्ठ का शेष)
फिर आरएसएस भाजपा की ओछी मानसिकता को उजागर कर दिया। मध्य प्रदेश के उपमुख्यमंत्री जगदीश देवड़ा ने हमारी जाँबाज़ सेना का अपमान किया पर मोदी जी ने कोई कार्रवाई नहीं की। मध्य प्रदेश के मंत्री विजय शाह ने हमारी वीर कर्नल पर भद्दी टिप्पणी की पर आज तक बर्खास्त नहीं हुए। उन्होंने कहा जब पहलगाम में शहीद नौसेना ऑफिसर की पत्नी को सोशल मीडिया पर ट्रोल किया जा रहा था तब भी मोदी जी चुप थे। मोदी जी, आप कहते हैं कि आपकी रंगों में सिंदूर है, अगर ऐसा है तो आपको महिलाओं के सम्मान के लिए अपने इन बदजुबानी नेताओं को बर्खास्त करना चाहिए।

कर्नाटक में 18 भाजपा

विधायकों का निलम्बन रद्द

मुख्यमंत्री, उपमुख्यमंत्री, विपक्ष के नेता व संसदीय कार्य मंत्री की बैठक के बाद विधानसभा अध्यक्ष ने निर्णय लिया

बंगलूरु, 25 मई। कर्नाटक विधानसभा के 18 भाजपा विधायकों का निलंबन रद्द कर दिया गया है। कर्नाटक विधानसभा के अध्यक्ष यूटी खदर ने रविवार को घोषणा की कि 18 भाजपा विधायकों का छह महीने का निलंबन वापस ले लिया गया है। यह निर्णय मुख्यमंत्री सिद्धार्थैया, उपमुख्यमंत्री डी. के. शिवकुमार, विपक्ष के नेता आर. अशोक, और विधिव संसदीय कार्य मंत्री एचके पाटिल के साथ बैठक के बाद लिया गया। गौरतलब है कि 21 मार्च को विधानसभा की कार्यवाही के दौरान

- विधानसभा अध्यक्ष ने कहा कि भविष्य में ऐसी घटनाएं न हों, जिसके लिये मुझे सख्त कदम उठाने पड़े।

अनुशासनहीनता और अध्यक्ष के प्रति असम्मान दिखाने के आरोप में इन 18 विधायकों को छह महीने के लिए निलंबित कर दिया गया था। उस दिन कुछ भाजपा विधायक अध्यक्ष की कुर्सी के

पास पहुंच गए थे, मंच पर चढ़ गए थे और कागज फेंके थे। उन्हें सदन से बाहर निकालने के लिए मार्शलों का इस्तेमाल करना पड़ा था। विधानसभा अध्यक्ष खदर ने कहा, "हालांकि निलंबन का प्रस्ताव मैंने रखा था, लेकिन सदन ने इसे एक प्रस्ताव के माध्यम से पारित किया था। आज मुख्यमंत्री, उपमुख्यमंत्री, कानून मंत्री और विपक्ष के नेता ने मुझसे चर्चा की और यह तय किया गया कि निलंबन और इससे जुड़ी शर्तों को वापस लिया जाए और सभी विधायकों को फिर से सदन में काम करने दिया जाए।"

भरोसे की सच्ची मिसाल!

TRUE VALUE के साथ जुड़ चुके हैं 50 लाख हैप्पी करस्टमर्स.

CELEBRATING **50 LAKH+** HAPPY FAMILIES

अपनी कार बेचने/खरीदने के लिए स्कैन करें

✓ 376 क्वालिटी चेक पॉइंट्स

✓ वेरिफाइड कार हिस्ट्री*

✓ 1 साल तक की वारंटी और 3 फ्री सर्विस*

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

*नियम और शर्तें लागू। Verified Car History और Warranty केवल True Value प्रमाणित कारों पर लागू। नि:शुल्क सेवा केवल श्रम शुल्क पर लागू है। वाहन पर काला शीशा प्रकाश प्रभाव के कारण होता है।

KOTA: PLOT NO 2 - 3, NEAR NEW BUS STAND, SANJAY NAGAR, KOTA, BHATIA & CO.: 7300199999 | A 172(B-1), IPIA JHALAWAR ROAD, ANANTPURA, SUWALKA MOTORS PVT. LTD.: 9929533629.